

ሥርዐተ ቤተ ክርስቲያን ዐሥረኛ ክፍል

ሥርዓተ ቤተ

ክርስቲያን

(የቤተ ክርስቲያን አስተዳደር)

ዐሥረኛ ክፍል

የመጀመሪያ ቅጂ

ሥርዐተ ቤተ ክርስቲያን ዐሥረኛ ክፍል

መክስተ አርዕስት (ይዘት)

መግቢያ -----

ምዕራፍ አንድ የቤተ ክርስቲያን አስተዳደር በመጽሐፍ ቅዱስ፡.....

1.1 መንፈሳዊ አስተዳደር በሕገ ልቡና እና በሕገ ኦሪት.....

1.2 የቤተ ክርስቲያን አስተዳደር በሕገ ወንጌል፡

1.3 የቤተ ክርስቲያን አስተዳደር አስፈላጊነት

የምዕራፉ ማጠቃልያ ጥያቄዎች -----

ምዕራፍ ኹለት አስተዳደር -----

2.1 የአስተዳደር ዐበይት መርሆች እና አስፈላጊነቱ

2.2 በሥራ ሂደት የቤተ ክርስቲያን አስተዳደር ዐበይት ተግባራት.....

2.3 የቅዱስ ሲኖዶስ፣ መንበረ ፓትርያርክ እና በመንበረ ፓትርያርክ ውስጥ

ያሉ መመሪያዎች -----

2.4 ወረዳ ቤተክህነት እና ተግባራቱ፣ የቤተክርስቲያን አስተዳደር ቅድመ ሰበካ ጉባኤ.....

የምዕራፉ ማጠቃልያ ጥያቄዎች -----

ምዕራፍ ሦስት ቃለ ዐዋዲ

3.1 የቃለ ዐዋዲ ዓላማ ይዘት እና ትንተና ፣

3.2 ቃለ ዐዋዲ እንዴት እና በማን ይሻሻላል

3.3 የሰበካ መንፈሳዊ ጉባኤ በኢትዮጵያ አጀማመር ዓላማ፤ ደንብ

መዋቅራዊ አሠራር፣.....

3.4 የሰበካ መንፈሳዊ ጉባኤያት የአጥቢያ ሰበካ መንፈሳዊ ጉባኤ.....

የምዕራፉ ማጠቃልያ ጥያቄዎች -----

ምዕራፍ አራት የቤተ ክርስቲያን አስተዳደር -----

4.1 የወረዳ ሰበካ መንፈሳዊ ጉባኤ፣.....

4.2 በየደረጃው የሚገኙ የቤተክህነት ጽሕፈት ቤቶች እና ሥልጣን፤

መዋቅር እና ተግባራቸው፣ -----

4.3 ቅዱስ ሲኖዶስ፣ ቋሚ ሲኖዶስ፣ የፓትርያርክ ምርጫ

ሥርዐተ ቤተ ክርስቲያን ዐሥረኛ ክፍል

ሥልጣን እና ተግባር፡

4.4 የኢትዮጵያ ኦርቶዶክስ ቤተ ክርስቲያን ሕጋዊ ሰውነት፡

4.5 የኢትዮጵያ ኦርቶዶክስ ቤተ ክርስቲያን ሕጋዊ መብቶች.....

የምዕራፉ ማጠቃልያ ጥያቄዎች -----

ምዕራፍ አምስት የቤተ ክርስቲያን አስተዳደር በዘመናችን

5.1. የቤተ ክርስቲያን አስተዳደር በተለያዩ የቤተ ክርስቲያን ሥራዎች

5.2 የቤተ ክርስቲያን ማዕርጋት፣ በዘመናችን በቤተ ክርስቲያን መዋቅር ላይ ሁኔታዎች.....

5.3. በቅዱስ ሲኖዶስ ውሳኔ ላይ አፈጻጸም ላይ የሚታዩ ሁኔታዎች ከሥርዓት አንጻር፣.....

5.4. ሰበካ ጉባኤ ላይ የሚታዩ ሁኔታዎች ከሥርዓተ ቤተ ክርስቲያን አንጻር፣

5.5 በቤተ ክርስቲያን አገልጋዮች ስም አሰጣጥ ላይ የሚታዩ ጉዳዮች ከሥርዓት አንጻር

የምዕራፉ ማጠቃልያ ጥያቄዎች -----

ምዕራፍ ስድስት የአብነት ትምህርት ቤት -----

6.1 የአብነት ትምህርት ቤቶች አጀማመር በቤተ ክርስቲያን የሚሰጡ ትምህርቶች

6.2. የአብነት ትምህርት ቤቶች ተማሪዎች እና መምህራኑ ያለባቸው ነባራዊ ሁኔታ ዳሰሳ..

የምዕራፉ ማጠቃልያ ጥያቄዎች -----

ምዕራፍ ሰባት ሰንበት ትምህርት ቤት -----

7.1 የሰንበት ትምህርት ቤቶች አጀማመር በኢትዮጵያ፣

7.2 የሰንበት ትምህርት ቤት ማደራጃ መምሪያ እና ተግባራቱ፣

7.3 የሰንበት ትምህርት ቤቶች መዋቅር ተግባር እና ጠቀሜታ

7.4 የሰንበት ትምህርት ቤቶች ወቅታዊ ችግሮች እና መፍትሔዎቻቸው.....

7.5 የማኅበራት ታሪካዊ አጀማመር በኢትዮጵያ፣

7.6 የማኅበራት ጥቅም ችግሮች እና መፍትሔዎቻቸው

የምዕራፉ ማጠቃልያ ጥያቄዎች -----

ዋቢ መጻሕፍት -----

ሥርዐተ ቤተ ክርስቲያን ዐሥረኛ ክፍል

መግቢያ

ቅድስት ቤተ ክርስቲያን አምላክ በደሙ የመሠረታት የእግዚአብሔር መንግሥት ናት። ቤተ ክርስቲያን ስንልም በሰዋስው አወጣጥ፣ በዘይቤም፣ በምሥጥጤርም ሦስት አይነት አወጣጥ (ትርጉም) አለው። ይኸውም የክርስቲያኖች ቤት (የክርስቲያኖች መኖርያ) ሕንጻ ቤተ ክርስቲያን፣ በመንፈሳዊና በምስጢራዊ ልደት ከክርስቶስ የተወለዱ ምዕመናን እና የክርስቲያኖች አንድነት፣ የክርስቲያኖች ኅብረት ቤተ ክርስቲያን ይባላሉ። ክርስቲያኖች የክርስቶስ ወገኖችና የመንግሥቱ ወራሽ ዜጎች ናቸውና።

አስተዳደር ማለት የተቋምን ዓላማ፣ ተልዕኮ እና ራዕይ መሠረት በማድረግ፣ በማቀድ ወይም የሥራ ቅድመ ተከተል በማውጣት ጊዜን፣ ገንዘብን እና የሰው ኃይልን በመጠቀም ውጤታማ የሆነን ሥራ በመሥራት ተቋምን ለስኬት የማብቃት ክህሎት ነው። አንድ፣ አላማ፣ ተልዕኮ፣ ራዕይ፣ ያለው ተቋም አስተዳደር ያስፈልገዋል። ሥርዓተ አምልኮን በአግባቡ ለመፈጸም ሕይወተ ሥጋ ሕይወተ ነፍስ በአግባቡ ለመምራት እግዚአብሔር በሰው መንፈሳዊና ቁሳዊ አለም በአግባቡ ለመጠቀም አስተዳደራዊ ሥርዓት እጅግ አስፈላጊ ነውና። ቤተ ክርስቲያንም ራሷን የምታስተዳድርበት የአስተዳደር ሥርዓት ባለቤት ናት። የቤተ ክርስቲያን አስተዳደር አስገኝ እና መሪም እግዚአብሔር ነው።

ሥርዐተ ቤተ ክርስቲያን ዐሥረኛ ክፍል

ምዕራፍ አንድ

የቤተ ክርስቲያን አስተዳደር በመጽሐፍ ቅዱስ

ዓላማ

ተማሪዎች ይህንን ትምህርት ሲያስጠናቅቁ

- መንፈሳዊ አስተዳደር በሕገ ልዩና እና በሕገ ኦሪት ምን እንደሚመስል ይረዳሉ።
- የአስተዳደርን አስፈላጊነትና በሕገ ወንጌል የቤተ ክርስቲያንን አስተዳደር ይገነዘባሉ።

የመክፈቻ ጥያቄዎች

- የቤተ ክርስቲያንን አስተዳደር አስፈላጊነት ለመምህርቸው ንገሩ።
- የሕገ ልዩና መንፈሳዊ አስተዳደር ምን ይመስል እንደነበር አስረዱ።

የቤተ ክርስቲያን መንፈሳዊ አስተዳደር፣ ሕግና ሥርዓት ባለቤት እግዚአብሔር ነው። የቤተ ክርስቲያን አስተዳደር ከእግዚአብሔር የተገኘ ነገደ መላዕክት የተመሩበት የቀደሙ አባቶች በሕገ ልዩና የተገለገሉበት፣ በሕገ ኦሪትና በሕገ ወንጌል በተግባርና በጽሑፍ የተገለጠ ነው። ሰው ለሕገ ልዩና፣ በሕገ ኦሪት፣ በሕገ ወንጌል፣ በመንፈሳዊ አስተዳደር ከዓለመ መላዕክት ጋር ተዛማጅነትና ተወራራሽነት ያለው ፍጡር ነው። ስለዚህ የቤተክርስቲያንን አስተዳደር የሚያጠና ተማሪ ከዓለመ መላእክት እስከ ሕገ ወንጌል ያለውን አያይዞ መመልከት አለበት።

መንፈሳዊ አስተዳደር በዓለመ መላዕክት

ሰማያዊውን የእግዚአብሔር ዙፋን የሚሸክሙ ኪሩቤል /ዐርባዕቱ እንስሳ / መንበሩን የሚያጠኑ ሱራፌል (ሃያ ዐራቱ ካህናት ሰማይ) በመንፈሳዊው አስተዳደር ሥራ ተለይቶ ተሰጥአቸዋል ። ኃይላት በመንፈሳዊ ሕይወት የደከሙ ክርስቲያኖችን እንዲያበረታቱ በአምላካዊ ጥበብ ታዘዋል። አርባብ (የሚጋርዱ) የእግዚአብሔርን መንበር በክንፋቸው ይሸፍናሉ። ሥልጣናት ፍጥረተ ዓለምን የምጽኦት አዋጅ እንዲያበሥሩ ተወስኖላቸዋል። ሌሎችም መላእክት በፍጥረት ላይ ተሹመዋል። የሥልጣን ተዋረድን በሚያመለክት ሁኔታ ለዘጠና ፈጠኙ ነገደ መላእክት አለቃ ተሹሞላቸዋል። የእግዚአብሔር ሠራዊት አለቃ ሆኜ አሁን መጣሁ /ኢያ 5 14 በዋነኞቼ አለቆች አንዱ ሚካኤል ሊረዳኝ መጣ እንዲል

የሥራ ክፍፍልና አለቃነት ብቻ ሳይሆን ስያሜ ሰጥቶ ቦታ ለይቶ አስሯቸዋል። «ኪሩቤልን የሱራፌልንና ኃይላትን በኢዮር አርባብን መናብርትን ና ሥልጣናትን በራማ መኳንንትን ና ሊቃናትን ኤረር» አሰፈረ እንዲል አክሲማሮስ። ከዚህም በላይ በራሳቸው የሚቀዳጁት በእጃቸው የሚይዙት ለግርማቸው የሚለብሱት በአምላካዊ የአስተዳደር ሥርዓት ተወስኖላቸው። «የብርሃን ዘውድ አቀዳጃቸው የብርሃን ዘንግ ጸፈላቸው። አስኬማ መላእክትን ቀረጸላቸው» አክሲማሮስ

ሥርዐተ ቤተ ክርስቲያን ዐሥረኛ ክፍል

እነዚህን ሁሉ መመርያ ከእግዚአብሔር ተቀብለው ቤተሰቦቻቸውን በመንፈሳዊ አስተዳደር ይመሩ ነበር። በዘመኑ የነበሩ አባቶች በመንፈሳዊ አስተዳደርም ከእግዚአብሔር ጋር የቀረበ ግንኙነት ነበራቸው።

ለ. የነገድ አስተዳደር /ከያዕቆብ አስከ መሴ/

በዚህ ዘመን ምንም አይነት ጽሑፋዊ ሕግ አልነበረም። አስተዳደሩ የሚጀምረው ከ12 ያዕቆብ ልጆች ነው። ዘፍ 35 ፡22 ከየነገዱ የተመረጡ ሽማግሌዎች ነገዳቸውን ይመሩ ያስተዳድሩ ነበር። በሕገ ልቡና የነበረው መንፈሳዊ አስተዳደር ከቤተሰብና ከነገደ ደረጃ አልፎ ሀገራዊ መልክ ይዞ ጎልቶ የታየበትም ጊዜ ነበር። ከዚህ ውስጥ የሴፍ የነበረበት ጊዜ በመንፈሳዊ አስተዳደር በርካታ ተግባራትን አከናውነዋል። በየሴፍ ሕይወት ጎልቶ የታየው መንፈሳዊ አስተዳደር እና አንድ መንፈሳዊ አስተዳዳሪ ገንዘብ ሊያደርጋቸው የሚገቡ ነጥቦችም የሚከተሉት ናቸው።

ረድኤተ እግዚአብሔር

የሴፍ በባዕድ ሃገር ሞገስን አግኝቶ መላዋን ግብፅንና ስደተኞች ወገኖቹን (ሕዝቡን) እንዲመራ ያስቻለው እውቀቱ ብቻ አይደለም። ረድኤተ እግዚአብሔር ጭምር እንጂ «እግዚአብሔር ከየሴፍ ጋር ነበረ ሥራውንም የተከናወነለት ሰው ሆኑ» ዘፍ ፴፱÷፻

ፍጹም ታማኝነት

ከጲጢፋራ ሚስት የቀረበለትን የዝመት ግብዣ ባለ መቀበል ያሳየው ታማኝነት የዚህ አንዱ ማሳያ ነው። «በእግዚአብሔር ፊት እንዴት ክፉ ነገር እሰራለሁ» ዘፍ 39 ፡ 9 በዚህም የአስተዳደር ሥራ ከራስ ወገን አልፎ ለእግዚአብሔር ታማኝ መሆንን የሚጠይቅ መሆኑን እንረዳለን።

ጥበብ

የሴፍ ግብጽን ይመራ የነበረው በጥበብ ነው። የሴፍ እግዚአብሔርን ይፈራ ስለ ነበረ የጥበብ ምንጩ ራሱ እግዚአብሔር ነበር። እግዚአብሔር በተጠው ጸጋም ከሰው አዕምሮ በላይ የሆኑ ነገሮችን ያውቅ ነበር። ይህም ለአስተዳደር ሠራው ትልቅ አስተዋጽኦ ነበረው። ከዚህ ጋር ተያይዞም ህልም የመተርጎም ችሎታው ትልቅ ዋጋ ነበረው። ፈርዖንም የሴፍን አለው ፡- «እንዳንተ ያለ ብልህ አዋቂ የለም»። ዘፍ ፵፩÷፵፰ ከዚህ በመነሳት አስተዳደር የራሱ እውቀት እንደሚጠይቅ እንረዳለን። በረሃቡ ዘመን ያሳየው ጥበባዊ አመራርም ሌላው የመሪነት ጥበብ ማሳያ ነው። ዘፍ 47 ፡ 13

ስለ እውነት ብሎ መከራን መቀበል

እግዚአብሔር በሰጠው የአስተዳደር ሥራ ምክንያት ሰው በአንድ ወይም በሌላ መከራ መቀበሉ አይቀርም። የሴፍ በጲጢፋራ ሚስት በተቀነባበረበት የሃሰት ክስ ከሹመት ተሸሮ ወደ ወህኒ ተጥሏል። በማያውቀው ሕዝብ መካከል መከራ ተቀብሏል አብረውት የታሰሩት እንኳን ሲፈቱ አላስታወሱትም ዘፍ ፵፰ ፤፮ ሆኖአል የሴፍ ይህን መከራ ስለ እውነት ብሎ በመቀበሉ ለጊዜው በሐሰት ክስ ከአንድ ትልቅ ቤት አስተዳዳሪነት ቢሻርም ታማኝነቱን አይቶ የመላው

ሥርዐተ ቤተ ክርስቲያን ዐሥረኛ ክፍል

ግብፅ አስተዳደር አድርጎታል ግብፅ በረሃም በጥጋብም እንዳትጎዳ በመንፈሳዊ አስተዳዳሪ አስተዳድሯታል በረሃብ ዘመን ለወገኖቹ መጠጊያ ሆኗል።

በአጠቃላይ በሕገ ልቡና የነበረው መንፈሳዊ አስተዳደር ከቤተሰብ ጀምሮ ወደ ሀገራዊ የአስተዳደር ቅርጽ ያደገ ነበር ከእግዚአብሔር ቃል በቃል መመሪያ በመቀበል ራሳቸውን ቤተሰባቸውን ና ወገናቸውን ያስተዳደሩ አርእስተ አበው ተገኝተውበታል። በኋለኛውም ዘመን በሕገ ኦሪት ለሚኖረው የደብተራ ኦሪት አስተዳደር መሠረት ነበር።

መንፈሳዊ አስተዳደር በሕገ ኦሪት

ሙሴ በሲና ተራራ አስርቱ ሕግጋት /ትዕዛዛትን/ ተቀብሏል። በተጨማሪም ሕዝቡ የሚተዳደርበትን ሕጎችና ሥርዓቶችን የሠራ ሲሆን ይህን የሙሴ የአስተዳደር ሥርዓት በሁለት መልኩ መመከት ይቻላል።

በዘመነ ሙሴ የነበረው መንፈሳዊ አስተዳደር ከቤተ መቅደስ አልፎ አሁን በዓለም ላለው ዘመናዊ የአስተዳደር ትምህርት መሠረት ሆኗል። «እግዚአብሔር ሙሴን አለው ከእስራኤል ሽማግሌዎችን ና አለቆች ይሆኑ ዘንድ የምታውቃቸውን ሰባ ሰዎችን ሰብስብልኝ ወደ መገናኛው ድንኳን አምጣቸው በአንተ ላይ ካለውም መንፈስ ወስጄ በእነርሱ ላይ አደርገዋለሁ አንተም ብቻ እንዳትሸከም ከአንተ ጋር የሕዝቡን ሽክም ይሸከማሉ።» የሚለው ኃይለ ቃል የአስተዳደር ሥራ የአንድ ሰው ሽክም ሳይሆን ተከፋፍለው የሚሸከሙት የብዙዎች ሽክም መሆኑን ያሳያል። ዘኁ ፲፩ ፲፮ ፳፬ ከዚህም በላይ የማስተዳደር ጸጋ ከአባቶች ለልጆች ከትልቅ ለትንሽ በፈቃደ እግዚአብሔር እንደሚሰጥ ያረጋግጣል። ዛሬ በቤተ ክርስቲያን የአስተዳደር ሥራ ላይ የሚሾሙ ጳጳሳት ከእነርሱ በቀደሙት ጳጳሳት የተመረጡና በፓትርያርክ የተሾሙ ናቸው ።

በሕገ ኦሪት በነበረው መንፈሳዊ የአስተዳደር ችሎታን ያገናዘበ ምርጫ የሥልጣን ተዋረድና የሥራ ክፍፍል ፍንትው ብሎ የሚታይበት እንደ ነበረ በቅዱሳት መጻሕፍት ተመዝግቦዋል። «ሙሴም ከእስራኤል ሁሉ አዋቂዎችን መረጠ። በሕዝቡ ላይ ሺ አለቆች የመቶ አለቆች የሐምሳ አለቆች የዐሥር አለቆች አድርጎ ሾማቸው ። በሕዝቡ ላይ ሁልጊዜ ፈረዱ። የከበዳቸውን ወደ ሙሴ አመጡ ። ታናሹን ነገር ሁሉ እነርሱ ፈረዱ።» ዘጸ ፲፰ ፲፮ ፳፪። ከደብተራ ኦሪት የመሥዋዕት አቀራረብ ከካህናት አሻሻም እና አለባበስ ጀምሮ ሕዝቡ በማኅበራዊው ኑሮ የሚጠቀሙባቸውን የአስተዳደር ሥርዓቶች ሙሴ ከእግዚአብሔር ባገኘው ጸጋ ደንግጓል። ከሙሴ እስከ ሳሙኤል የነበሩ ደጋግ አባቶች ክህነትን ከምስፍንና ጋር ደርበው የቤተ እግዚአብሔርን አስተዳደርና ብሔራዊ አስተዳደርን አጣምረው ተሸክመዋል ።

ከነቢዩ ሳሙኤልም በኋለም ክህነትን ከምስፍን ደርቦ ማስተዳደር ቢቀርም ደጋግ ነገሥታት ሕዝባቸውን ለመምራት መንፈሳዊውን አስተዳደር ተጠቅመዋል። እስራኤል ጌዴዎንን

«አንተ ግዛን ልጆችህም ይግዙን የልጅ ልጅህም ይግዙን» መሳ ፰ ፳፪ በማለት ደስታውን የገለጸው አስተዳደሩ የሙሴንና የሳሙኤልን ስለሚመስል ነው። በመንፈሳዊው አስተዳደር ውስጥ ሰውን የሚገዛ ፍቅረ እግዚአብሔር ነው። (ሰው ሰውን አይገዛም) ጌዴዎንም ገዥ እግዚአብሔር መሆኑን ስለሚያውቅ «እኔ አልገዛችሁም ልጆቼም አይገዙኝሁም የልጅ

ሥርዐተ ቤተ ክርስቲያን ዐሥረኛ ክፍል

ልጆቼም አይገዙአችሁም የልጅ ልጆቼም አይገዟችሁም ነገር ግን እግዚአብሔር ይግዛችሁ» በማለት መልሶላቸዋል። መሳ ፰ ፳፫ በኢትዮጵያም ከንግሥት ማክዳ እስከ ንግሥት ሕንደኬ የነበሩ ነገሥታት በሕገ ኦሪት በመመራት የፈጸሙት በጎ ታሪክ የሚረሳ አይደለም ።

የቤተ መቅደስ አስተዳደር በሊቀ ካህናት በሚመራ ሸንጎ አማካይነት እስከ ሕገ ወንጌል አገልግሎቱን ቀጥሎ ነበር። በሊቀ ካህናቱ የሚመራው ሸንጎ ከሰባው ሽማግሌዎች ሲያያዝ በመጣው ትውፊት ይመራ ነበር። ዘኁ ፲፩ ፲፮ ጌታችን መድኅኒ ዓለም ክርስቶስ በመዋዕለ ሥጋዊው በሚያስተምርበት ጊዜ በሊቀ ካህናቱ ቀያፋ የሚመራ ሰባ አባላት የነበሩት ሸንጎ የኢየሩሳሌም ሸንጎ በመባል ይታወቅ ነበር ማቴ ፮ ፶፮ ፳፩ ሐና፣ ኒቆዲሞስ ፣ ገማልያል እና የአርማትያሱ ዮሴፍ የዚህ ሸንጎ ከባላት ነበሩ ።

በአጠቃላይ በሕገ ኦሪት የነበረው መንፈሳዊ አስተዳደር ከቤተ ክህነት አልፎ ለቤተ መንግሥት የተረፈ ነበር። ከዚህም በላይ ለሕገ ወንጌል መሠረት ሆኗል። ለዘመናዊም አስተዳደር መጎልበት ያበረከተው አስተዋጽኦ ከፍተኛ ነው።

፩.፪ የቤተ ክርስቲያን አስተዳደር በሕገ ወንጌል

በሐዲስ ኪዳን የቤተ ክርስቲያን አስተዳደር መሥራች ጌታችን መድኃኒታችን ኢየሱስ ክርስቶስ ነው። እርሱም የሥልጣን ሁሉ ባለቤት ነው። «ሥልጣን ኹሉ በሰማይ በምድር ተሰጠኝ» ማቴ ፳፰ ፲፰ መድኃኒታችን ኢየሱስ ክርስቶስ በሥልጣኑ አስተማረ። ማቴ ፮ ፳፱። በሥልጣኑ አጋንንትን አወጣ። ሉቃ ፬ ፴፮ በሥልጣኑ ኃጢአትን አስተሠረየ። ማር፪÷፲ በአጠቃላይ ያደረገውን ሁሉ በሙሉ ሥልጣኑ አደረገ። ለቤተ ክርስቲያን አስተዳደርም በሐዋርያት በኩል ይህን የራሱን ሥልጣን ሰጠ። በዚህም ቅዱሳን ሐዋርያትና በየዘመኑ የተነሱ የቤተ ክርስቲያን አባቶች በክርስቶስ ስለተላኩ የክርስቶስ ሥልጣን ነበራቸው። ማቴ ፳፰ ÷ ፲፰ ፳ ሐዋርያት በቤተ ክርስቲያን አስተዳደር መሪ በመሆን ካከናወኑአቸው ዓበይት አስተዳደራዊ ተግባራት መካከል የሚከተሉትን መጥቀስ ይቻላል።

- ትምህርተ ሃይማኖት እና የቤተ ክርስቲያን ሥርዓትን ቀኖናን ደንግገዋል። ሕዝቡ ማድረግ የሚገባውን ቅዱስ ክሊሪኬ መሆኑን በማረጋገጥ ውሳኔ አስተላልፈዋል ሐዋ ፲፭ ፳፱
- ቢጽ ሐሳዊያን ተመክረው ለመመለስ ፈቃደኛ ያልሆኑትን ከቤተ ክርስቲያን ለይተዋል፤ ቀሳጢዎችንም ቀጥተዋል። ማቴ ፲ ፲፰ ሐዋ ፭ ÷ ፮
- የቤተ ክርስቲያንን መንፈሳዊና ማኅበራዊ አገልግሎት የተሟላ ለማድረግ በሕዝብ ለተመረጡና በመልካም አገልግሎታቸው ለተመሠከረላቸው እጅ በመጫን ሹመት ሰጥተዋል። ሐዋ ሥራ ፮÷፲፮ ሥራውን በግንባር ቀደምትነት መርተዋል ።

ሥርዐተ ቤተ ክርስቲያን ዐሥረኛ ክፍል

በኢየሩሳሌም የተጀመረው የቤተክርስቲያን አስተዳደር ሐዋርያት ዓለምን በዕጣ ተከፋፍለው ማስተማር ሲጀምሩ ወንጌል መንግሥት ወደ ተለያዩ ክፍላተ ዓለም ሊስፋፋ ችሏል። የአህጉረ ስብከት መብዛትም የቤተ ክርስቲያን አስተዳደር ሁለት ዓይነት እንዲኖረው አድርገዋል ።

፩ ዓለም አቀፋዊ ሲኖዶስ

ስለ ቤተ ክርስቲያን ሰላምና አንድነት በአንድ የእምነት ጥላ ሥር ለሚገኙ ሊቃነ ጳጳሳት፣ ጳጳሳት እና ኤጲስ ቆጶሳት የሚያደርጉት ጉባኤ ነው። በኒቅያ፣ በቁስጥንጥንያ ና በኤፌሶን የተደረጉ ታላላቅ ጉባኤያቱ የተደነገጉ ድንጋጌዎች የተጻፉ መጻሕፍት፣ የተወገዙ መናፍቃን በአንዲት ቤተ ክርስቲያን ማዕከላዊ አስተዳደር በሆነው ቅዱስ ሲኖዶስ ስለተወሰኑ የአንዲት ቅድስት ቤተ ክርስቲያን መገለጫዎች ሆነዋል። በአራተኛው ክፍለ ዘመን የነበሩ የቤተ ክርስቲያን አስተዳደር ለማሰናሰልና ሥርዓትን ለማስያዝ ውሳኔ አስተላልፈዋል። በዚህም የነበረውን የቤተ ክርስቲያን አስተዳደር መስፋፋትና የፖለቲካ አስተዳደር ተከትለውት ነበር። ይህም በቀዳሚው ደረጃ የቅዱስ ጴጥሮስ ወንበር፣ በሁለተኛ ደረጃ የቅዱስ ማርቆስ ወንበር፣ በሦስተኛ ደረጃ ነባቤ መለኮት ቅዱስ ዮሐንስ ወንበርና አራተኛ ወንበር እንደ ነበር ። የአንጾኪያው የቅዱስ ጴጥሮስ ሁለተኛ ፍትሕ ነገሥታት አንቀጽ ፬ ዓም ይህ የወንበር ደረጃ ና በአጠቃላይ ዓለም አቀፋዊ ሲኖዶስ በ፬፻፶፩ ዓም በኤልቂዶን ጉባዔ የገጠመው ፈተናና ያስከተለው መዘዝ በቤተ ክርስቲያን ታሪክ ተመዝግቧል ።

፪ ብሔራዊ ሲኖዶስ

በአንድ ቅዱስ የሚተዳደር በአንድ ፓትርያርክ ሊቀ መንበርነት የሊቃነ ጳጳሳት፣ ጳጳሳትና የኤጲስ ቆጶሳት ጉባኤ ነው። የግብፅ ሲኖዶስን ያመለክታል ። የቤተ ክርስቲያን አስተዳደር በዓለመ መላእክት በተለያዩ መልኩ ተገልጿል። ከሃይማኖታዊ አገልግሎት አልፎ ለማኅበራዊ ሕጎች መሠረት በመሆኑ ግልጽ ነው። አስተዳደሩንም ተሸክመው ሰውንና እግዚአብሔርን ያገለገሉ አባቶች ብዙ ናቸው። ዛሬ በቤተ ክርስቲያን አስተዳደር ለማገልገል እምነታቸውንና የኑሮአቸውን ፍሬ በመመልከት እነርሱን ለመምሰል መንፈሳዊ ተጋድሎ ማድረግ ያስፈልጋል ።

የአሁን ዘመን ቤተ ክርስቲያን አስተዳደር (ከ 1600 እስከ አሁን) ይህ ዘመን እነ ማርቲን ሉተር፣ አንግሊካን ቸርች፣ ጆሻ ዊትነስ እና ሌሎች የተነሱበት ዘመን ነው። ከ1870 በኋላ /ዩኒቨርሲታዊ/ ዓለማቀፋዊነት የታየበት ዘመን ነበር። በዚህም መቻቻል /መጠባበቅ/ መረዳዳት መጽሐፍ ቅዱስ በጋራ ማሳተም በተለያዩ የሃይማኖት ጽንሰ ሃሳቦች ምክንያት ያሉ ልዩነቶች ተቀብሎ በመቻቻል፣ በመጠባበቅ እና በመረዳዳት አንድ የሆኑበት መጽሐፍ ቅዱስን በጋራ ማሳተም የጀመሩበት ነበር። እነዚህ ክስተቶች በሙሉ ከ17ኛው ክፍለ ዘመን በኋላ በቤተ ክርስቲያን መንፈሳዊ አስተዳደር ውስጥ የተንጸባረቁ ጥሩም መጥፎም ክስተቶች ናቸው።

ሥርዐተ ቤተ ክርስቲያን ዐሥረኛ ክፍል

፩.፫ የቤተ ክርስቲያን አስተዳደር አስፈላጊነት

ቤተ ክርስቲያን አንዲት ናትና አንድ እግዚአብሔር ይመለከባታል። ብዙዎችንም ሰብስባ አንድ ያደረገች በምድር ያለች የእግዚአብሔር መንግሥት ናት። ወደ አንድ መንግሥተ ሰማያት የምታደርስ ቀጭንና ጠባብ የሆነች አንዲት መንገድ ናት። በዚህ አንድነቷ ላይም በተለያዩ ዓረፍተ ዘመናት ፈተናዎች ተፈራርቀውባታል። ትምህርተ ሃይማኖቷን ቀኖናዋን፣ ሥርዓቷን፣ ትውፊቷን ለማጥፋትም በተለያዩ ጊዜያትና ቦታ የተለያዩ ፈተናዎች ገጥመዋታል።

እነዚህን ፈተናዎች አሳልፋ በአንድነት የጸናቸው በመንፈስ ቅዱስ የአስተዳደር ሥርዓት አጋኝነትና በፈቃደ እግዚአብሔር ነው። ይህ ማለት ግን የቀደሙት አባቶቻችን ትጋትና ዋጋ የለበትም ማለት አይደለም። ዛሬም ቢሆን ነገ ለትምህርተ ሃይማኖቷ መጠበቅ፣ ለሥርዓትና ለትውፊቷ መቃናት የቤተ ክርስቲያን አስተዳደር ከፍተኛ ኃላፊነት አለበት።

ከዚህ አንጻር የቤተ ክርስቲያን አስተዳደር አስፈላጊነት እንደሚከተለው ተመልክቷል።

- ሥርዓተ አምልኮ በሚገባ ለመፈጸም፤ 1ኛ ቆሮ 14:40
- ምዕመናን ለመጠበቅ፤ (ዮሐ ፳፥፳፩)፤ ዮሐ 21:15-17
- በምዕመናን መካከል የሚነሱ አለመግባባቶችን ለመፍታት፤ ፩ኛ ቆሮ ፮፥፩
- በቤተ ክርስቲያን የምዕመናን እና የካህናትን አገልግሎት ለማደራጀት፤
- የቤተ ክርስቲያንን ገንዘብ፣ ንዋየ ቅዱሳትን እና ቅርሶችን ለመጠበቅና ለተገቢው አገልግሎት ለማዋል።
- ማኅበራዊ ልማትን በማስፋፋት ቤተ ክርስቲያን በምጣኔ ሀብት ራሷን እንድትችልና ሌሎችን እንድትረዳ ለማስቻል
- ከብሔራዊ መንግሥት ሕጎች አንጻር የቤተ ክርስቲያንን ጥቅም ለማስጠበቅ።

ሥርዐተ ቤተ ክርስቲያን ዐሥረኛ ክፍል

የምዕራፉ ማጠቃለያ ጥያቄዎች

ለሚከተሉት ጥያቄዎች አጭር መልስ ሥጡ።

1. መንፈሳዊ አስተዳደር በዓለመ መላእክት ለመኖሩ ማሳያው ምንድን ነው
2. በሕገ ልቦና የነበረው መንፈሳዊ አስተዳደር በምን መልኩ ነበር
3. በሕገ ልቦና ለነበረው መንፈሳዊ አስተዳደር ማሳያዎች መካከል ሁለቱን ጥቀሱ።
4. በዮሴፍ ጎልቶ የታየው የመንፈሳዊ አስተዳደር ተግባራት መካከል ሦስቱን ጥቀሱ።
5. ቅዱሳን ሐዋርያት የቤተ ክርስቲያን መሪ በመሆን ካደረጓቸው አስተዳደራዊ ተግባራት መካከል ሁለቱን ጥቀሱ።
6. ጠባቂዋና መሪዋ እግዚአብሔር መንፈስ ቅዱስ የሆነ ቤተ ክርስቲያን ስለምን አስተዳደር አስፈለጋት

ሥርዐተ ቤተ ክርስቲያን ዐሥረኛ ክፍል

ምዕራፍ ሁለት

አስተዳደር

ዓላማ

ተማሪዎች ይህንን ትምህርት ሲያስጠናቅቁ፡-

- የአስተዳደር ዐበይት መርሆችና አስፈላጊነታቸውን ይገነዘባሉ።
- የቤተ ክርስቲያን አስተዳደር በሥራ ሒደት ውስጥ ስለሚኖረው ዐበይት ተግባራት ይገነዘባሉ።
- የቤተ ክርስቲያን አስተዳደር ቅድመ ሰበካ ጉባኤ ምን እንደሚመስልና ስለቅዱስ ሲኖዶስ፣ መንበረ ፓትርያርክና ወረዳ ቤተ ክህነት ይረዳሉ።

የመክፈቻ ጥያቄዎች፡-

- ከዐበይት የአስተዳደር መርሆች መካከል የምታቁትን ለመምህራቹ ተናገሩ።
- በመንበረ ፓትርያርክ ስር ካሉ መምሪያዎች መካከል የምታቁትን ለመምህራቹ ተናገሩ።
-

ቤተ ክርስቲያን ዓላማቀፋዊ የሆነና ሐዋርያዊ ተልዕኮ አላት። ይህን ለማሳካት መሠረታዊውን ትምህርተ ሃይማኖት፣ ሥርዓትና ትውፊት በጠበቀ መልክ የአስተዳደሩን አደረጃጀት እንደየዘመኑ ማሻሻል የቤተ ክርስቲያን አስተዳደር ኃላፊነት ነው። « እኛ ከሥራ ማናቸውንም ያጎደልን ብንሆን እናንተ በሚገባ አሟሉት . . . ከእኛ የቀረ ቢኖር እግዚአብሔር ለተገባው ይግለጻል፤ በቤተ ክርስቲያን ፀጥታ ወዳለው ወደብ ትመራ ዘንድ » በማለት የአስተዳደር ሥራ እንደየዘመኑ የጎደለውን መሙላትና ማቅናት እንደሚገባ በኒቂያ የተሰበሰቡ ሐዋርያትን የመሰሉ ደጋግ አባቶች ገልጸዋል። ፍትሕ መንፈሳዊ አንቀጽ ፱

፪.፩ የአስተዳደር ዐበይት መርሆች እና አስፈላጊነቱ

ቤተ ክርስቲያን በሥራ ሂደት በሚገጥሙ ችግሮችን ቦታን፣ ጊዜንና ሁኔታን ባገናዘበ መልኩ መፍትሔ በመስጠት የረጅም ጊዜ ልምድ አላት። በቤተ ክርስቲያን የመጨረሻ ውሳኔ ሰጪ በሆነው በቅዱስ ሲኖዶስ የሚወሰኑ ውሳኔዎችን በመንፈስ ቅዱስ መሪነት የተደረጉ ስለሆኑ በእግዚአብሔር ፍቃድ የተወሰኑ ናቸው። ማቴ ፲፰ ፳ ለዚህም ነው ሐዋርያት መክረው የወሰኑትን ሁሉ «መንፈስ ቅዱስ በእኛ አድሮ ፈቅዷል» ሐዋ ፩፭፥፳፮ በማለት ለሕዝቡ ያስተላለፉት። ስለዚህ የቤተ ክርስቲያን አስተዳደር አካላት በመንፈስ ቅዱስ አጋዥነት ለሚወሰኑ ውሳኔዎች ትኩረት ማድረግ የሚገባቸው የአስተዳደር መርሆች የሚከተሉት ናቸው።

ሥርዐተ ቤተ ክርስቲያን ዐሥረኛ ክፍል

ሀ. የሥራውን አጠቃላይ ዓላማ መለየት፤

የአንድን ሥራ ዓላማውን ለይቶ ማስቀመጥ ያስፈልጋል። መቼ የት ለምን እንዴት እንደሚሰራ ዓላማው በዝርዝር መተንተን አለበት ። ይህም ለሥራው የሚያስፈልገውን የሰው ኃያል ገንዘብ ጊዜ ቦታ ወዘተ በአግባቡ ለማወቅ ለመደበኛና ለመከታተል ያስችላል። ፈቃደ እግዚአብሔርን በመጠየቅ ይህን ወይም ያን እንደ ምንሰራ ለይቶ ማስቀመጥ ያስፈልጋል <<ጌታ ቢፈቅድ ብንኖርም ይህን ወይም ያን እናደርጋለን በሉ ... ያዕ ፬፥፲፮ እንዲል። “ቢሆን ጥሩ ነው ደስ ይለኛል” በማለት ብቻ ሥራ መጀመር “ሱሪ በአንገት” ሆኖ ተግባራዊነቱ ያስቸግራል። ጊዜን ጉልበትና ገንዘቡንም በከንቱ ማባከን ነው። አንዳንዴም የሚያስፈልግ መሥዋዕትን ያስከፍላል ።

ለ. ከተሞክሮ መማር፤

ቤተ ክርስቲያን የረጅም ዘመን የሥራና የተሞክሮ ባለቤት ናት። ካለፈው ውጣ ውረድዋ ለዛሬና ለነገ የሚሆን ብዙ ትምህርት አላት። በአስተዳደር ሥራም መዛግብት አገላብጦ የቀደሙት ጠይቆ ካለፈው ጠንካራና ደካማ ጎን ትምህርት ማግኘት ይቻላል። የቀደሙ አባቶች በትምህርታቸው በአስተዳደራቸውና በንጽህናቸው የእግዚአብሔር ወዳጆች ነበሩ። ብዙዎችም ከእግዚአብሔር ቃል በቃል ተምረዋል። የአስተዳደሩም መመሪያ ተቀብለዋል። በመጻሕፍት የተጻፈ የሕይወት ታሪካቸውም እጅግ አስተማሪ ነው። <<የብዙ ትውልድ ዓመታትን አስተውሉ ፤ አባትህን ጠይቅ ያስታውቅህማል ሽማግሌዎችን ጠይቅ ይነግሩህማል ...>> ተብሏልና ዘዳ ፴፪፥፯-፰ ከቀደሙት ልምድ ለመማር <<እኔ ከአባቶቼ አልበልጥም>> የሚለውን የነቢዩ ኤልያስን ትህትና ገንዘብ ማድረግ ያስፈልጋል። ፩ነገሥ ፲፱፥፬ “ሰው ሁሉ እኔን መከተልና ከእኔ መማር አለበት” ማለት “ከእኔ የቀደሙ ፍጥረትም ፈጣሪም የለም” በማለት ያህል ነው ። ከቀደሙት ታሪክና ተሞክሮ በትሕትና ተምረው ታላቅ መንፈሳዊ አገልግሎት ያበረከቱ አባቶች ብዙ ናቸው በቤተ ክርስቲያን አስተዳደርም ሓላፊነት የሚሰጣቸው በነቢዩ ኤልያስ አብነት የሚመሩ መሆን አለባቸው ።

በተጨማሪም ሥራን እየሠሩ ቆም ብሎ ራስን በማየት ከራስ ተሞክሮ ብዙ መማር ይቻላል። <<መዋረድንም አውቁዋለሁ ፤ መብዛትንም አውቁዋለሁ በእያንዳንዱ ነገር ሁሉ መጥገብና መራብንም መብዛትና መጉደልን ...ተምራዋለሁ ...>> ተብሎ እንደ ተጻፈ ፊልጵ ፬፥፲፪ ሐ. በሥራ ሂደት ማስቀደም የሚገባውን ማስቀደም፤

ቤተ ክርስቲያን በሐዋርያዊ ተልዕኮ ማከናወን የሚገባት ተግባራት እጅግ ብዙ ናቸው። ከገንዘብ ከጊዜና ከሁኔታዎች አንጻር ሁሉን በአንድ ጊዜ መሥራት አይቻልም። ስለዚህ መቅደም የሚገባቸውን ለይቶና ቅድሚያ ሰጥቶ ማከናወን የቤተ ክርስቲያን አስተዳደር መርህ መሆን ይገባዋል። <<ለሁሉ ጊዜ አለው ለመውለድ ጊዜ አለው ለመሞት ጊዜ አለው ለመትከል ጊዜ አለው ...>> መክ ፫፥፩-፰ እንደ ተባለ።

ለምሳሌ፦ በግራኝ ወረራ ወቅት ሰማዕትነት መቀበል ቅርስ መጠበቅ ተቀዳሚ ተግባር ነበር ከወረራው በኋላ ደግሞ በእነ እጨጌ እንባቆም መጽሐፈ ቄደር አዘጋጅቶ በግድ የሰለመውን ሕዝብ በንስሐ መመለስ የጊዜው የቤተ ክርስቲያን አስተዳደር ተቀዳሚ ተግባር ነበር።

ሥርዐተ ቤተ ክርስቲያን ዐሥረኛ ክፍል

መ. ሥራን በአግባቡ ማከፋፈል፤

ቤተ ክርስቲያን በተለያዩ መዳከሚያ፣ ጾታ የዕድሜ ደረጃ አያሌ ልጆች አሏት፤ ይህም ሀብቷ ነው። ሥራን ለልጆች በአግባቡ የማከፋፈል ኃላፊነት አለባት። ልጆችም በተሰጣቸው ጾጋ ለማገልገል ዝግጁ መሆን አለባቸው። « የጾጋ ስጦታ ልዩ ልዩ ነው . . . » ፩ቆሮ.፲፪፥፬ «እግዚአብሔር በቤተ ክርስቲያን አንዳንዶችን ሐዋርያት ሁለተኛም ነቢያት ሦስተኛም አስተማሪዎች ቀጥሎም ተአምራት ማድረግን ቀጥሎም የፈውስ ስጦታን እርዳታንም አገዛዝም ልዩ ልዩ ዓይነት ልሳኖችን አድርጓል» እንዲል። ፩ቆሮ.፲፪፥፳፰

ለምሳሌ፡- ጌታችን መድኃኒታችን ኢየሱስ ክርስቶስ አልዓዘርን ከሙታን ሲያስነሳ ዮሐ 11

- ድንጋዩን ከመቃብር የማንሳት ሥራ»»»»» በቦታው የነበሩ ሰዎች፤
- የተገነዘበትን መግነዝ የመፍታት ሥራ »»»» የሐዋርያት፤
- ነፍሱን ዘርቶ ከሙት የማስነሳት ሥራ »»»»» የራሱ የጌታችን ድርሻ ነበር።

ሠ. በኃላፊነት ለሚወከሉ ሙሉ ስልጣን መስጠት፤

የቤተ ክርስቲያን አስተዳደር የሥራ ዘርፍ ብዙ ነው። በአግባቡ ሥራውን ለመወጣትና ለማከናወን ይችላል ዘንድ ከሙሉ ሥልጣንና ተጠያቂነት ጋር ተገቢ የሆኑ ሰዎችን መወከል ያስፈልጋል። "እኔ ያልገባሁበት አይጣፍጥም" በማለት ሥራን መሥራትና ማሠራት አይቻልም። ቅዱስ ጳውሎስ ለቲቶ ያስተማረውም ይህንን ነው። « ስለዚህ ምክንያት የቀረውን እንድታደራጁ እኔ አንተን እንዳዘዝኩህ ቀላውስትን እንድትሾም በተርጤስ ተውሁህ...» ቲቶ ፩፥፭

ረ. ውሳኔ ለሚሹ ጉዳዮች አፋጣኝ ውሳኔ መስጠት፤

ውሳኔ የሚሹ ጉዳዮች በየ ደረጃው ባሉ የቤተክርስቲያን አስተዳደር አካላት ውሳኔ ማግኘት አለባቸው። አንድ ጉዳይ ውሳኔ ሳይሰጥበት ቢረዝም በርካታ ችግሮችን ሊያስከትል ይችላል። ቅዱስ ቤተ ክርስቲያን በተለያዩ ጉባኤያት ላይ በቁስጥንጥንያ በኤፌሶን በሀገራችንም በደብረ ብርሃን በቦሩ ሜዳ የተደረጉ ጉባኤዎች ውሳኔ በመስጠት ሥርዓቷን እና እምነቷን አስጠብቃ ኖራለች። በቤተ ክርስቲያንም ታሪክ የማይረሱ ተግባራት ናቸው።

በአጥቢያ ቤተ ክርስቲያን ሰበካ ጉባኤ ጽ/ቤት ውሳኔ ማግኘት ያለባቸው ጉዳዮች እስከ መንበረ ፓትርያርክ ድረስ መጓተት የለባቸውም። በቅዱስ ሲኖዶስ መወሰንና ለሕዝቡ መገለጽ ያለባቸው ጉዳዮች በየሰፈሩ የሚገኘው ሕዝብ ሊታወቅባቸው አይገባም። ለዚህም በየደረጃው ላሉ የቤተ ክርስቲያን አስተዳደር አካላት ሥልጣና መስጠት የልምድ ልውውጥ እንዲያደርጉ ሁኔታዎችን ማመቻቸት እና ዝርዝር የሥራ መመሪያ በማዘጋጀት ማጠናከር ያስፈልጋል።

ለ. ሥራን ማቀናጀት፤

በቦታ፣ በጊዜ እና በሁኔታዎች ተለያይተው የሚሠሩ ሥራዎችን በተቻለ መጠን ማቀናጀት ያስፈልጋል። ይህም ያለንን ሀብት ከመቆጠብ በላይ ወደ ተፈለገው ግብ በቀላሉ ለመድረስ

ሥርዐተ ቤተ ክርስቲያን ዐሥረኛ ክፍል

ያስችላል። “በአንድ ድንጋይ ሁለት ወፍ” እንደሚባለው በትንሽ የሰው ኃይልና ጊዜ ብዙ መሥራት ያስችላል። ስለዚህ የሚሰሩ ሥራዎችን በጊዜ በቦታ ወዘ ማቀናጀት የቤተ ክርስቲያን አስተዳደር ሐላፊነት ነው። ቤተ ክርስቲያን ሥራን የማቀናጀት የረጅም ዘመን ልምድ አላት። በአንድ ገዳም የሚከናወኑ የጥበብ እድ፣ የግብርና የመማርና የማስተማር ሥራዎችን የሚሠሩት በቅንጅት ነው ።

ምሳሌ፦ የአርዮስን ክህደት ለመመርመር በኒቂያ የተሰበሰቡ አባቶች ከመጡለት ዋና ዓላማ ጎን ለጎን ብዙ ተግባራት አከናውነዋል። (በፍትሃ ነገሥት የተደነገጉ ቀኖናዎችንና ጸሎተ ሃማናትን ደንግገዋል)። እንደዚህ ያለ የሥራ ቅንጅት ለዛሬዋና ለነገዋም ቤተ ክርስቲያንን እጅግ አስፈላጊ ነው

ሸ. አማራጮችን መጠቀም፤

በአስተዳደር የሥራ ሂደት ላይ ለሚገጥሙ የሰው ኃይል፣ የግንዛቤ ወዘተ እጥረት የተለያዩ አማራጮችን በመጠቀም መፍታት ይቻላል። በተለያዩ የሥራ ሂደቶች የበጀት፣ የሰው ኃይል፣ የግንዛቤ እና ሌሎች ሥራዎችን ለማከናወን የሚያጋጥሙ ችግሮች አማራጮችን መጠቀም ይገባል።

ለምሳሌ፦ ከቋሚ የቤተ ክህነት ሠራተኞች አቅም በላይ የሆነውን ሥራ በትርፍ ጊዜ የሚሠሩትን የቤተ ክርስቲያን ልጆች በመጠቀም ችግሩን ማቃለል፤ በየቦታው ካህን ለመቅጠር አቅም ከነሰ ያለደመወዝ ሊያገለግሉ የሚችሉትን መርጦ ማሰልጠንና ሥልጣን ክህነት መስጠት የተሻለ አማራጭ ነው።

፪.፪ በሥራ ሒደት የቤተ ክርስቲያን አስተዳደር ዐበይት ተግባራት

ቤተ ክርስቲያን የሰው ኃይል፣ ገንዘብ፣ . . . ወዘተ በአግባቡ ተጠቅሞ ውጤታማ ሥራ ለመሥራት የአስተዳደር ዓበይት ተግባራትን ለይቶ ማወቅ እና መተግበር ያስፈልጋል። እነዚህም ዓበይት ተግባራት የሚከተሉት ናቸው።

ሀ. ማቀድ

አቅዶ መሥራትን ያስተማረን እራሱ እግዚአብሔር ነው። ዓለም በአምላካዊ ፈቃድ ተፈጥሯል፤ ከዚህ ጥበብ ይልቅ የሰውን ልጅ ለማዳን የተጠቀመበት ጥበቡም ይልቃል። ይህ የማዳን ሥራ ፭ሺህ ፭፻ ዘመን ተጠብቋል። የብዙ ቅዱሳንን እንባ ጠይቋል። ከሁሉም በላይ ሰማያዊ አምላክ በሥጋ ሰውነት ተገልብጦ በሞት የሞትን ዋጋ እንዲከፍል የጠየቀ ነበር ።ከዚህ የማዳን ሥራ ሥራውን ማን እንደሠራው የትና መቼ እንደ ምን ያህል ዋጋ እንዳስከፈለ ከቅዱሳት መጻሕፍት መማር ይቻላል ።

ዛሬ በቤተ ክርስቲያን የሚሠሩ ሥራዎች በቅድሚያ ምን በማን መቼ የትና እንዴት እንደሚሰሩ ለይቶ ማስቀመጥ ያስፈልጋል። ይህም ከሥራ በፊት ዝግጅት ለማድረግ፤ በሥራ ጊዜም በአግባቡ ለማቀናጀት፤ በኋላም ለቁጥጥርና ክትትል ይረዳል። “ሰርገኛ መጣ በርበሬ ቀንጥሎ”

ሥርዐተ ቤተ ክርስቲያን ዐሥረኛ ክፍል

አካሄድ የትም እንደማያደርስ በተግባር ተረጋግጧል። መንፈሳዊ እና ማኅበራዊ ልማትን ለማስፋፋት ገንዘብን ጊዜንና ሁኔታዎችን ያገናዘበ ዕቅድ ያስፈልጋል።

ከአጥቢያ ሰበካ ጉባዔ ጀምሮ እስከ መንበረ ፓትርያርክ የአጭር የመካከለኛ የረጅም ጊዜ ዕቅድን አዘጋጅቶ መተግበር ለነገ የማይባል ሥራ ነው። በዓመት ውስጥ ላሉ ቀናት ሁሉ የሚነበቡ መልእክታት፣ ግብረ ሐዋርያትን፣ ወንጌሉን፣ ምስባኩን፣ የሚቀደሰውን ቅዳሴ፣ የሚዘመረውን መዝሙር በምዕራፍና በቁጥር ለይታ በግጻዊ ላይ በጊዜ የቀመረች ቤተ ክርስቲያን ሌሎች ሥራዎችን ማቀድ አይሳናትምና። ወጥ የሆኑ የዕቅድ ቅጾችን በማዘጋጀት ሥልጠና በመስጠትና የልምድ ልውውጥ በማድረግ የተሻለ የዕቅድ አዘገጃጀትን ገንዘብ ማድረግ ይቻላል። ከዚህ በመነሳት የአንድ አስተዳደር የመጀመሪያ ተግባር ሊሆን የሚገባው ማቀድ ነው። « ... ጌታ ቢፈቅድ ብንኖርም ይህን ወይም ያን እናደርጋለን ማለት ይገባችኋል። » ያዕ 4:15

ከጊዜ አንጻር ዕቅድ ሲታቀድ በሦስት ክፍሎ ሊታቀድ ይገባል።

- የአጭር ጊዜ እቅድ
- የመካከለኛ ጊዜ እቅድ
- የረጅም ጊዜ እቅድ

ለ. ማደራጀት

ማደራጀት ማለት ሠዎች ዓላማቸውን ከግብ ለማድረስ በጋራ የሚያከናውኑትን ተግባር የምንለይበት፣ ኃላፊነት እና ሥራን በመግለጽ በመካከላቸው ሊኖር የሚገባውን ግንኙነት የምንወስንበት፣ እንዲሁም ምን ያህል የሰው ኃይል፣ ምን ያህል ገንዘብ፣ ምን ያህል ጊዜ፣ ለዚህ ሥራ ያስፈልጋል የሚለውን የምንለይበት ነው። « በአንድ አካል ብዙ ብልቶች እንዳሉ የብልቶች ሁሉ ስራ አንድ እንዳይደለ እንዲሁ ብዙዎች ስንሆን በክርስቶስ አንድ አካል ነን»። ሮሜ12:4 በማደራጀት ሥራችንም

- የሚከናወኑ ተግባራትን መለየት፤
- ኃላፊነትን እና ሥራን በግልጽ ማስቀመጥ ፤
- ሥራውን በሚሠሩ ሰዎች መካከል ሊኖር የሚገባውን ግንኙነት መወሰን፤ ይገባል።

ይህንን ስናደርግም ከአስተዳደር መርሆች መካከል ሁለቱን ተግባራዊ የምናደርግ ሲሆን እነሱም ሥራን በአግባቡ ማከፋፈል፣ ሙሉ ውክልና መስጠት /በኃላፊነት ቦታ ለሚመጡ ሰዎች/ ናቸው።

ለምሳሌ፡- መቶ ሃያው የጌታ ቤተሰብ ራሱ አደረጃጀት ነው በሐዋርያት፣ በእርድለት እና በ ቅዱሳት አንስት የተዋቀረ ነበር። ለ ስም፣ ሥልጣንና የሥራ ድርሻ ነበራቸው፣ ጠዋርያትም በደረሰብት ቦታ ሁሉ ምእመናንን በማብዛት ህገረ ስብታቸውን ማደራጀት ተቀዳሚ ተግባራቸው ነበር።

በኢትዮጵያ ቤተ ክርስቲያን ከአቡነ ሰላማ - መንበረ ጳጳስና ምሥረታ በኋላ በዘመኑ በነበሩ የቤተ ክርስቲያኒቱ ኃላፊዎች ሰፊ የማደራጀት ሥራ ተሠርቷል። አባ ኢየሱስ ሞአ በሐይቅ እስጢፋኖስ የትምህርት ማዕከል አደራጁ ተማሪዎች በሚጽፉት የመመረቂያ ጽሑፍ የሐይቅ

ሥርዐተ ቤተ ክርስቲያን ዐሥረኛ ክፍል

እስጢፋኖስን ቤተ መጻሕፍት እጠናክሩ። ተመራቂዎች አርአያቸውን እገዲከተሉ ቃል ያስገቡ ነበር።

የመጀመሪያው ቃለ ዓዋዲ ፲፱፻፷፭ ዓ.ም ከወጣበት ጊዜ ጀምሮ የሰበካ ጉባዔን በማደራጀት የተሠሩ ሥራዎችና የተገኘው ውጤት ቀላል አይደለም። ከዚያም በየዘመኑ በተደረጉ ማሻሻያዎች ብዙ ተግባራት ተከናውነዋል። አደረጃጀትን በየጊዜው መፈተሽና ማስተካከል የማይታለፍ ተግባር ነው። ባልተስተካከለ አደረጃጀት የሰው ኃይልን፣ ጊዜንና፣ ገንዘብን ወዘተ በአግባቡ ለመጠቀምና ውጤታማ ሥራ ለመሥራት አይቻልም። ለዚህም የአስተዳደር ሥልጠና ማዕከላትን በመገንባት፣ ሕዝብን በማሳተፍና የልምድ ልውውጥ ማድረግ የተሻለ አደረጃጀት ማምጣት ይቻላል።

ሐ. መምራት

መምራት ማለት አቅጣጫን ማሳየት፣ ማሰማራት፣ ማትጋት፣ ትክክለኛውን መንገድ ማስያዝ ፣ መቆጣጠር፣ ማዘዝ እና መምከር ማለት ነው። አንድ እቅድ ያለ መሪ ብቻውን ውጤታማ አይሆንም ጥሩ ሥራ ዕቅድ፣ መሪ ይፈልጋል።

በየደረጃው ያሉ የቤተ ክርስቲያን አካላት የቤተ ክርስቲያን ሐዋርያዊ ተልእኮ መሪዎች ናቸው። የቤተ ክርስቲያን ተልእኮ በሚገባ አመለካከቱ ሕዝቡን መምራት የቤተ ክርስቲያን አስተዳደር ሐላፊነት ነው። ሕዝብን አቅጣጫ ማሳየት፣ ማሰማራት፣ ማትጋትና መቆጣጠር ያስፈልጋል። የሰውን ኃይል፣ ገንዘብና ሌሎችንም ሃብታት ቅድሚያ ለሚሰጣቸው ተግባራት ለማዋል ጠንካራ አመራር ያስፈልጋል። የመሪነት ሥራው ሙሴያዊ ወገናዊነትን፣ የኤልያስ ዓይነት ንጽሕና፣ የነቢያትን ትዕግሥት፣ የሐዋርያትን ፍቅርና የሊቃውንትን ጥበብ የሚጠይቅ ነው። በሥጋዊ ጥበብ ብቻ ቤተ ክርስቲያንን ለመምራት መምከር ለራስ ከመሰበርና ሌላውን ከማስበርገግ ያለፈ ውጤት አይኖረውምና። ለዚህም ነው ሐዋርያት ለቤተ ክርስቲያን መሪነት መንፈስ ቅዱስ ያደረባቸውን በመልካም የተመሰከረላቸውን መርጠው የሾሙት። ሐዋ. ፮ ÷ ፲፮፡

የመሪ ክህሎት ምን መምሰል አለበት?

1. የሰውን ጠባይ የመረዳት ችሎታ ያለውና ተግባቢ መሆን አለበት።
 - የመሪ ዓይነተኛ ተግባር ሰዎችን ማሰራት ነው ይህንን ለማከናወን መግባባት እና ጥሩ ግኑኝነት መፍጠር ያስፈልጋል።
2. ተናግሮ ማሳመን /አንደበተ ርቱዕ / መሆን አለበት።
 - ሀሳቡን ከእርሱ ጋር የሚሠሩ ሰዎች ተረድተው በሚገባ እንዲተረጉሙ።
 - ሥራውን በኃላፊነት ተቀብለው ፈቃደኛ በመሆን መስራት እንዲችሉ።
 - የሚያስተላልፈው መልዕክት በእውነት ላይ የተመሠረተ መሆን አለበት።
 - አለመተማመን ኖሮ ተቀባይነት ማጣት እንዳያስከትል።
3. ሂስ ለመቀበል ዝግጁ መሆን አለበት።
 - የሚሰራ ሰውም ይሳሳታልና መሪም ይሳሳታል።
 - ለሌሎች አርዓያ መሆን አለበት።

ሥርዐተ ቤተ ክርስቲያን ዐሥረኛ ክፍል

ከዚህ በተጨማሪ አንድ መንፈሳዊ መሪ ፦

- ገንዘብ የማይወድ 1ኛ ጢሞ 3፥8
- ቤተሰቡን በሥርዓት የሚመራ 1ኛ ጢሞ 3፥4
- ለልጆቹ ለመምዕመኑ ምሳሌ የሚሆን 1ኛ ጴጥ 5፥3
- መንጋውን በሚገባ የሚጠብቅ፣ ሽክሙን በሚገባ የሚሸከም 1ኛ ጴጥ 5፥2
- እውነትን የሚያስተምር የሚገልጽ 1ኛ ጢሞ 3፥2. ቲቶ 1፥9 መሆን ይገባዋል።

መ. መገምገም

መገምገም በሥራ ሂደት ሥራዎች በዕቅድና በመመርያ መሠረት መከናወናቸውን የምናረጋግጥበት የሥራ አመራር ተግባር ነው። የዕቅድ አዘገጃጀት፣ አደረጃጀትና የሥራ አመራር በየጊዜው መገምገም አለበት። አንድ ሥራ ከመሠራቱ በፊት፣ በሥራ ጊዜና ከተሠራም በኋላ በሚገባ መታየት አለበት። የተሠራውን ሥራ መመዘን፣ ያልተሠራውን መለየት ከዕቅድ ጋር ማነጻጸር ያስፈልጋል። ያጋጠሙ ችግሮችንም ለይቶ መፍትሔ ለመውሰድ ያስችላል። ከዚህ ውጭ በሠራሁትም ባልሠራሁትም ካላወደሳችሁኝ ማለት ግን በምድርም ዋጋ አይኖረውም። (በሰማይም በምድርም ዋጋ አይኖረውም።)

ዐሥራ ሁለቱ የአቡነ ተክለ ሃይማኖት ደቀ መዛሪት ኢትዮጵያ ተከፋፍለው በሚያስተምሩበት ጊዜ በዓመት አንድ ጊዜ ደብረ ሊባኖስ ይሰበሰቡ ነበር። በመምህራቸው መሪነት የሠሩትን ሥራ በሚገባ በማቅረብ ችግሮችን በመለየት የጋራ መፍትሔ ይወስዱ ነበር።

በ፱ ዓ.ም በኢየሩሳሌም በተደረገ የሐዋርያት ሲኖዶስ ጀምሮ በየዘመኑ የቤተ ክርስቲያን አስተዳደር አባቶች ያቀዱትን የተሠራውንና ያልተወራውን በመለየት ይወሰን ነበር፤ ውሳኔያቸው እስከ ዛሬ ለቤተ ክርስቲያን መመሪያ ሆነው እያገለገለ ነው። ስለዚህ በየደረጃው ያሉ የቤተ ክርስቲያን አካላት ትችት ሳይሆን ፍቅርንና መልካም ሥራን ለማጠናከር መተያየት ይገባል። «ለፍቅርና ለመልካም ሥራ እንድንነቃቃ እርስ በርስ እንተያይ» እንዲል። ዕብ ፭ረ

የአስተዳደር መርሐችና ዋና ዋና ተግባራት በመጽፍ ቅዱስና በቤተ ክርስቲያን ላይ በተለያዩ መልክ ተገልጾታል። በየደረጃው ባሉ የአስተዳደር አካላት መመሪያ ብቻውን በቂ አይደለም። የተመረጠበትን የአስተዳደር ኃላፊነት በአግባቡ መወጣት የአስተዳደር መርሐችንና ተግባራትን ለይቶ ማወቅና መተግበር ያስፈልጋል።

ግምገማ የሥራ አመራር የመጨረሻ ተግባር ሆኖ ቢወሰድም በሥራ መጨረሻ ብቻ የሚከናወን ተግባር ሳይሆን የሥራው ሂደት አካል ሆኖ በየደረጃው የሚከናወን ተግባር ነው። ግምገማ ሥራዎችን ዕቅዶችን የሚመዝን፣ ያልተሠራውን የመለየትና ከዕቅድ ጋር የሚነጻጸር ተግባር እንጂ የመወነጃጀያ ተግባር አይደለም።

የመገምገም ጥቅም

- እቅድ ተግባራዊ እንዲሆን ያደርጋል።
- የሥራ ጥራት እንዲኖር ያደርጋል።
- ውሳኔ ለመስጠት እገዛ ያደርጋል።

ሥርዐተ ቤተ ክርስቲያን ዐሥረኛ ክፍል

ውጤታማ የመገምገም ባሕርያት

- ትክክለኛ መሆን አለበት፡- በሁለት ሀሳብ ላይ ያልተመሠረተ ለውሳኔ የማያስቸግር ጥርት ያለ መሆን ይኖርበታል፡፡
- ወቅታዊ መሆን አለበት ፡- ትክክለኛ እና አፋጣኝ እርምጃ እንዲወሰድና እርምት እንዲያደርግ ወቅታዊ መሆን አለበት፡፡ ያለ ወቅቱ የተደረገ ግምገማ ውጤታማ ከመሆን ይልቅ ወደ መወንጀጀል ይወስዳል፡፡
- የእርምት እርምጃ አመልካች መሆን አለበት ፡- የተፈጠሩ ስህተቶች ፣ ያልተሠሩ ስራዎች በመመዘን የእርምት እርምጃዎች አመልካች መሆን አለበት፡፡
- በተቋሙ አባላት ዘንድ ተቀባይነት ያለው መሆን አለበት ፡- በአባላቱ ዘንድ ተቀባይነት የሚኖረው ከተቋሙ ግብ ጋር ሲጣጣም ነው፡፡

፪.፫ የቅዱስ ሲኖዶስ፤ መንበረ ፓትርያርክ እና በመንበረ ፓትርያርክ ውስጥ ያሉ መምሪያዎች

የቅዱስ ሲኖዶስ ጽ/ቤት

ይህ ጽ/ቤት ተጠሪነቱ ለቅዱስ ሲኖዶስ የሆነና መቀመጫውም በጠቅላይ ቤተ ክህነት የሆነ የቤተ ክርስቲያኒቱ ቅዱስ ሲኖዶስ ለቅዱስ ሲኖዶሱ ተጠሪዎች የሆኑ መምሪያዎችንና የቅዱስ ሲኖዶሱን ሥራዎች የሚያቀናጅና የሚያስፈጽም ጽሕፈት ቤት ነው፡፡ ጽ/ቤቱ በሕገ ቤተ ክርስቲያን አንቀጽ 16(14) የሚመረጥ የቅዱስ ሲኖዶስ ዋና ጸሐፊ በመሆን በሚሠየም ሊቀጳጳስ (ኤጲስ ቆጶስ) የሚመራ ሲሆን ኃላፊነቱን ለመጸም የሚሰችሉ ሠራተኞችና በጀት አለው፡፡ የሚከተሉት ተግባራትም ይኖሩታል፡፡

- የቅዱስ ሲኖዶስና ቋሚ ሲኖዶስ የስብሰባ አጀንዳዎች አዘጋጅቶ ለጉባኤ ያቀርባል፤ ተወያዩበቸውንና የተወሰኑባቸውን የስብሰባ ቃለ ጉባኤዎች በተደራጀ ሁኔታ መዝግቦ ይይዛል፡፡
- በጉባኤዎቹ የሚወሰኑ ውሳኔዎች፤ የሚወጡ ሕግጋት፤ ደንቦችና መመሪያዎች ለየሚመለከታቸው አካላት እንዲደርሱ ያደርጋል፡፡ አፈጻጸማቸውንም ይከታተላል፡፡
- ከቅዱስ ሲኖዶስ፤ ከቋሚ ሲኖዶስ፤ ከቅዱስ ፓትርያርኩ የሚወጡና ወደ ቅዱስ ወይም ወደ ቋሚ ሲኖዶስ የሚቀርቡ ደብዳቤዎችንና ልዩ ልዩ ሠነዶችን በአግባቡ አደራጅቶና መዝግቦ ይይዛል፡፡
- የቅዱስ ሲኖዶሱን በጀት በማዘጋጀት ለጠቅላይ ቤተ ክህነት አቅርቦ ያስወስናል፡፡ በጀቱም በአግባቡና በሕጉ መሠረት በሥራ ላይ ያውላል፡፡
- የቅዱስ ሲኖዶስ ምልዓተ ጉባኤ ወይም አስቸኳይ ስብሰባዎች እንዲጠሩ በሚወሰን ጊዜ ስብሰባ ጥሪዎችን በጽሑፍ ያስተካክላል፡፡
- የቅዱስ ሲኖዶስና ቋሚ ሲኖዶስ ውሳኔዎች በተግባር ስለመፈጸማቸው፤ ስላለመፈጸማቸውና ያልተፈጸሙባቸውን ምክንያቶች፤ በዚህ ረገድ የተወሰደ የመፍትሔ

ሥርዐተ ቤተ ክርስቲያን ዐሥረኛ ክፍል

እርምጃ ጭምር የተካተተበትን የሥራ አፈጻጸም ዘገባ ለቅዱስ ሲኖዶስ ምልዓተ ጉባዔ በየስድስት ወሩ ያቀርባል።

- የኢጲስ ቆጶሳትን፣ የጳጳሳትን፣ የሊቃነ ጳጳሳትን የፓትርያርክን የሥራና የሕይወት ታሪክ መዘከሪያ መዘግብት ያደራጃል።
- ከቅዱስ ሲኖዶስ፣ ከቅዱስ ፓትርያርክና ከቋሚ ሲኖዶስ የተሠጡትን ሌሎች ተግባራት የሚፈጽም ሲሆን በምልአተ ጉባኤ የጸደቀ ደንብ ይኖረዋል።

መንበረ ፓትርያርክ (የጠቅላይ ቤተ ክህነት ጽሕፈት ቤት) እና በውስጡ ያሉ መምሪያዎች

የሥራ አስፈጻሚነትና የአስተዳደር ሥልጣን የተሠጠው ከፍተኛ አካል ነው። በቅዱስ ሲኖዶስ የሚሰየሙ አንድ ጠቅላይ ሥራ አስኪያጅ እና አንድ ምክትል ሥራ አስኪያጅ ይኖሩታል። በጠቅላይ ሥራ አስኪያጅ የሚመራ የመምሪያ ኃላፊዎች በአባላት የሚገኙበት አንድ የጠቅላይ ቤተ ክህነት የአስተዳደር ጉባኤ ይኖረዋል፤ ተጠሪነቱም ለቅዱስ ሲኖዶስ ነው። በጠቅላይ ቤተ ክህነት ጽሕፈት ቤት ሥር የሚከተሉት መምሪያዎች የአገልግሎት ዘርፎች ድረጅቶችና ኮሚሽኖች ይኖራሉ።

ሀ. መምሪያዎችና የአገልግሎት ሥራ ዘርፎች

- ስብከተ ወንጌል መምሪያ
- ትምህርትና ማሰልጠኛ መምሪያ
- ሰበካ ጉባኤ ማደራጃ መምሪያ
- የካህናት አስተዳደር መምሪያ
- ሕግ አገልግሎት መምሪያ
- ሕግ አማካሪ
- አስተዳደር መምሪያ
- በጀትና ሂሳብ መምሪያ
- የቁጥጥር አገልግሎት
- የውጭ ጉዳይ መምሪያ
- የቅርሳቅርስ መምሪያ
- ዕቅድና ልማት መምሪያ
- ሰንበት ትምህርት ቤቶች ምደራጃ መምሪያ
- የገዳማት መምሪያ
- የመሪ እቅድ መምሪያ
- ሕዝብ ግንኙነት መምሪያ

ለ. ድርጅት

- ትንሣኤ ዘገባኤ ማተሚያ ቤት
- ትንሣኤ ማተሚያ ድርጅት
- የቁልቢ ቅዱስ ገብርኤል ገዳም ንዋያተ ቅዱት ማደራጃ
- የጎፋ ጥበበ ዕድ ማሠልጠኛ
- የአልባሳት ማደራጃና ምርት ስርጭት

ሥርዐተ ቤተ ክርስቲያን ዐሥረኛ ክፍል

፪.፬ ወረዳ ቤተ ክህነት እና ተግባራቱ የቤተ ክርስቲያን አስተዳደር ቅድመ ሰበካ ጉባኤ

የቤተ ክርስቲያን አስተዳደር ቅድመ ሰበካ ጉባኤ

ኢትዮጵያን መጀመሪያ የመሠረቱት የኖኅ ልጆችና የልጅ ልጆች በመሆናቸው የኖኅ ሃይማኖት የሀገሪቱ ሃይማኖት መሆኑ ግልጽ ነው። መሥራቾቹም የሃይማኖት ሰዎች በመሆናቸው፤ የንግሥተ ሳባ መንፈሳዊ ጉዞና ነቢያት ስለኢትዮጵያ በመጽሐፍ ቅዱስ የሰጡትን ምስክርነት ስንመለከት ሀገረ እግዚአብሔር ለመሆኗ በቂ ማስረጃ ናቸው። ነገሥ.፲ ÷ ፲፩ በተጨማሪም የቤተ ክርስቲያን ቅርሶች፤ ግዝረትና የተለያዩ የሕዝብ ባህሎች፤ የጃንደራዊ መንፈሳዊ ጉዞና ሐዋ.፲÷፴ ፬ በየዘመኑ የተፈጸሙ ሃይማኖታዊ ተግባራት ኢትዮጵያ በሕገ ልቡና፤ በሕገ ኦሪትና በሕገ ወንጌል ከአምልኮተ እግዚአብሔር እንዳልተለየች የሁልጊዜ ምስክሮች ናቸው።

በዘመነ ንግሥተ ሳባ /፱፻ ዓ.ዓ/ በሊቀ ካህናቱ አዛርያስ መሪነት ታቦተ ጽዮን፤ ሌዋውያን ካህናትና የብሉይ ኪዳን መጻሕፍት ወደ ኢትዮጵያ ገብተዋል። ከዚያን ጊዜ ጀምሮ ሀገሪቱ የታቦተ ጽዮን መንበር፤ የሥዩማን ካህናት ተገልጋይ ሆናለች። በተደራጀ ቤተክህነት ለመመራትም በቅታለች። በአዛርያስና ከእርሱ በኋላ በተተኩት ሊቃነ ካህናት የሚመራ የካህናት ሽንጎ መንበሩን አክሱም በማድረግ በብዙ ቦታዎች ምክራባትን አስፋፍቷል። ከእነዚህ መካከል፤ በጎጃም መርጦ ለማርያም፤ በወሎ ተድባብ ማርያምና በደቡብ ኢትዮጵያ ብርብር ማርያም ተጠቃሾች ናቸው። ይህ በካህናት ሽንጎ የሚመራው የቤተ እግዚአብሔር አስተዳደር በ፫፻፳ ፰ ዓ.ም በቅዱሳን ነገሥት አብርሃ ወአጽብሐ ላኪነት አቡነ ሰላማ ከግብፅ በቅዱስ ጵጵስና ተሹመው ወደ ኢትዮጵያ እስኪመጡ ድረስ መንፈሳዊውን አስተዳደር በሙሉ ሥልጣን መርቷል።

፫፻፳ ፰ ዓ.ም የቤተ ክርስቲያን አስተዳደር ወደ መንበረ ጵጵስና ደረጃ አድጓል። ካህናትን መሾም ሕዝቡን የቤተ ክርስቲያን ምሥጢራት ተካፋይ ማድረግ፤ መጻሕፍትን መተርጎምና አብያተ ክርስቲያናትን ማስፋፋት የወቅቱ የቤተ ክርስቲያን አስተዳደር ዐበይት ተግባራት ነበሩ። በ፬፻፹ ዓ.ም የተሰወቱ ቅዱሳን ወደ ኢትዮጵያ መምጣት ለገዳማት መስፋፋት ታላቅ አስተዋጽኦ አበርክቷል። እነዚህም ታላላቅ ገዳማት የቤተ ክርስቲያንና የብሔራዊ አስተዳደር ማዕከላት በመሆን አገልግለዋል። ደብረ ዳሞ፤ ደብረ ሊባኖስና ሐይቅ እስጢፋኖስ በምሳሌነት ሊጠቀሱ ይችላሉ። ቅዱሳን መካናቱ ክህነትን ከመንግሥት ጋር አጣምረው የያዙ በርካታ ቅዱሳን ነገሥታትን አፍርተዋል።

ከ፫፻፳፰ ዓ.ም ጀምሮ እስከ ፳ኛው መ/ክ/ዘ አጋማሽ ድረስ የቤተ ክርስቲያን አስተዳደር ወደ መንበረ ፖትርያርክ ደረጃ አላደገም ነበር። በእነዚህ ጊዜያት ከአቡነ ሰላማ ቀጥሎ አንድ መቶ አሥራ አንድ ግብፃውያን ጳጳሳት ሥልጣን ክህነት በመስጠት፤ በቡራኬና ትምህርተ ሃይማኖትን በመጠበቅና በማስጠበቅ በአባትነት አገልግለዋል። የቤተ ክርስቲያን የአስተዳደር ሥራ ግን ከኢትዮጵያውያን ሊቃውንት በሚመረጡ እጩዎች ይከናወን ነበር። አክሱም፤ ላሊበላ፤ ደብረ

ሥርዐተ ቤተ ክርስቲያን ዐሥረኛ ክፍል

ሊባኖስ አዘዞ ወዘተ የሊቃነ ካህናት፣ የንቡራነ ዕድና የዕጨጌዎች መቀመጫና የአስተዳደር ማዕከላት በመሆን አገልግለዋል።

ይሁን እንጂ ለቤተ ክርስቲያን አስተዳደር በሚፈለገው ሁኔታ አለመጠናከር ምክንያት የሆኑ ዐበይት ነገሮች ቀጥሎ የተጠቀሱት ምክንያቶች ነበሩ።

፩ኛ. ከራሷ ሊቃውንት ጳጳሳትን መሾም አለመቻሏ

ግብፃውያን በፍትሐ ነገሥት ኢትዮጵያውያን ከራሳቸው ጳጳስ ለመሾም አይችሉም። የሚለውን ሥርዐቱ ማስገባታቸው ከራሷ ሊቃውንት ጳጳሳትን በመሾም ሐዋርያዊ ተልእኮዋን ለማስፋፋት ትልቅ እንቅፋት ሆኖባት ቆይቷል። ጳጳሳትን በመሾም ሀገረ ስብከት በማደራጀት በካህናትና በምእመናን አንድነት የሰበካ መንፈሳዊ ጉባኤን በማቋቋም አስተዳደሯን ለማጠናከር አልቻለችም።

ይህን ችግር ለመቅረፍ እንቅዱስ ሐርቤ በመንፈሳዊነት ስሜት (መቆርቆር) ከኢትዮጵያውያን ሊቃውንት ጳጳስ እንዲሾሙ በቅንነት ያቀረቡት ጥያቄ እንደ ኃጢአት ተቆጥሮ በጥያቄው ምክንያት በንጉሡና በሕዝቡ ላይ እግዚአብሔር መቅሰፍት አመጣ ተብሎ በሥርዐቱ በስንክሳር ሚያዝያ ፲ ላይ ተመዝግቧል። ከዚህም በላይ የግብፅ እስላም ነገሥታት ጳጳስ ያልሆኑትን ጳጳስ አስመስለው በላኳቸው ከሃድያንና ጳጳሳትም የሆኑት በፈጠሩት ችግር ብዙ የአስተዳደር በደል ተፈጽሟል።

በሕገ ልቡና፣ በሕገ ኦሪትና በሕገ ወንጌል የተመራች፣ ሀገረ እግዚአብሔር መሆኗ የተረጋገጠላት ሀገርና ታላቁ ሕዝቧ በሥርዐቱ የገባውን የሐሰት ድንጋጌ ለብዙ ዘመናት በትዕግሥት ተሸክሟል። ይህም ለሕሊና የሚከብድ ታሪክ የማይረሳው የአስተዳደር በደል ነው። ከዚህም የተነሣ እንኳን መንበረ ጳጳስና በማቋቋም የሰበካ መንፈሳዊ ጉባኤ ማጠናከር ይቅርና በሚያምነው አምላክ ስም ለመጠመቅ ካህናትን በማጣት ሕዝቡ ብዙ ዓመታት ተቸግሯል። ፍትሐ ነገሥቱና ስንክሳሩ ወደ አማርኛ ሲተረጉም ሥርዐቱ ሳይታረም መታተሙ የትላንቱን ቁስል ሁሌም አስታውሱት የሚል ይመስላል።

፪ኛ. በየዘመናቱ የተደረጉ ወረራዎች

በዮዲት፣ በግራኝ በካቶሊካውያን የወረራ ዘመን፣ ቤተ ክርስቲያን ብዙ የመከራ ዘመናትን አሳልፋለች። ለብዙ የእርስ በርስ ጦርነቶችም ወረራዎች ምክንያት ሆነዋል። በዚህም በርካታ ካህናትና ምእመናን ሰማዕትነትን ተቀብለዋል። ሀገሪቱ በርካታ ታሪካዊ አብያተ ክርስቲያናትንና ቅርሶችን አጥታለች። ብዙዎችም ንብረቶች ተዘርፈዋል። ከላይ በተጠቀሱ ምክንያቶች ማዕከላዊው መንግሥት ሲደክም የግብፅ እስላም መሪዎችን በስጦታ በማባበል ወይም በማስፈራራት ጳጳስ ማስመጣቱ ይቋረጥ ነበር። ስለዚህም አስተዳደሩ በመንበረ ጳጳስና ደረጃ እንኳን መቀጠሉ ብዙ ጊዜ አጠያያቂ እንደነበረ በቤተ ክርስቲያን ታሪክ ተመዝግቧል። በአንድ ጊዜ አራት ግብፃውያን ጳጳሳት ተሹመው ወደ ኢትዮጵያ የመጡት በአዲስ ዮሐንስ አራተኛ ዘመን ነበር።

ሥርዐተ ቤተ ክርስቲያን ዐሥረኛ ክፍል

የወረዳ ቤተ ክህነት

የወረዳ ቤተ ክህነት በወረዳው ክልል ውስጥ ለሚገኙ ገዳማት፣ አድባራት እና የገጠር አቢያተ ክርስቲያናትና በየደረጃው ለተቋቋሙ ሰበካ መንፈሳውያን ጉባኤያት የሥራ አመራርና ከፍተኛ የአስተዳደር ኃላፊነት ያለው መስሪያ ቤት ነው። ተጠሪነቱ ለሀገረ ስብከቱ ሊቀ ጳጳስ በሆነ የወረዳ ቤተ ክህነት ሥራ እስኪያጅ ይመራል። የቃለ ዐዋዲውንና ከሀገረ ስብከቱ የሚተላለፉለትን ደንቦችና መመሪያዎች የሚፈጽምለትና የሚያስፈጽምለት አንድ የአስተዳደር ጉባኤና ልዩ ልዩ የሥራ ክፍሎች ይኖሩታል። በአንቀጽ 16 ከሀ-ኘ ስለ አጥቢያ ቤተ ክርስቲያን ሰበካ መንፈሳዊ ጉባኤ የሥራ ክፍሎች መቋቋም የተዘረዘሩት በወረዳ ቤተ ክህነት ጽ/ቤትም ተግባራዊ ይሆናሉ። የሥራ ዝርዝራቸው በቃለ ዐዋዲው ከአንቀጽ 16 እስከ 30 የተዘረዘረው የወረዳ ቤተ ክህነቱን ሁኔታ ባገናዘበና እንዲስማማ እያረገ ለወረዳው ቤተ ክህነትም ያገለግላል።

ሥርዐተ ቤተ ክርስቲያን ዐሥረኛ ክፍል

የምዕራፉ ማጠቃለያ ጥያቄዎች

ለሚከተሉት ጥያቄዎች አጭር መልስ ሥጡ።

1. ክስተት ያለበት መርሆች መካከል ሦስቱን በመጥቀስ አብራሩ።
2. የቤተ ክርስቲያን አስተዳደር በሥራ ሒደት ሊያከናውናቸው ከሚገቡ ተግባራት መካከል ሦስቱን በመጥቀስ አብራሩ።
3. የቤተ ክርስቲያን አስተዳደር በሥራ ሒደት መካከል በመምራት በኩል ለሚኖረው ሥራ የአንድ መሪ ክህሎት እና ሰብዕና ምን መምሰል አለበት
4. ከሥራ ሒደት ውስጥ መገምገም እንዴት ይከናወናል የሚያስገኘውን ጥቅም
5. ከቅዱስ ሲኖዶስ ጽሕፈት ቤት ተግባራት መካከል ሦስቱን ዘርዝሩ።
6. የወረዳ ቤተ ክህነትን መዋቅርና ዓባይነት ተግባራት አስረዱ

ምዕራፍ ሦስት

ቃለ ዐዋዲ

ዓላማ

ተማሪዎች ይህንን ትምህርት ሲያስጠናቅቁ

- የቃለ ዐዋዲን ዓላማ፣ ይዘት እና ትንተና እንዲሁም እንዴትና በማን ሊሻሻል እንደሚችል ይገነዘባሉ።
- የሰበካ መንፈሳዊ ጉባኤን በኢትዮጵያ አጀማመርና አሠራር ይገነዘባሉ።
- በየደረጃው ያሉ የሰበካ መንፈሳዊ ጉባኤያትን አወቃቀርና የሥራ ድርሻ ይገነዘባሉ።

የመክፈቻ ጥያቄዎች

- ቃለ ዐዋዲ ማለት ምን ማለት ነው።
- ስለ ሰበካ መንፈሳዊ ጉባኤ የምታውቁትን ለመምህራቹ ገገሩ።

፪.፩ የቃለ ዐዋዲ ዓላማ፣ ይዘት እና ትንተና

ቤተ ክርስቲያን በማኅበረ ካህናትና ምዕመናን መደራጀቷ፣ በሰበካ መንፈሳዊ ጉባኤ አስተዳደር መመራቷ ከጥንት ለእንጂ አድስ አለመሆኑን በቤተ ክርስቲያን ታሪክና በቅዱሳንት መጻሕፍት የተጻፈውን በተለይም ግብረ ሐዋርያትን መሠረት በማድረግ፣ አመራሯና አስተዳደሯ በኢየሩሳሌም በተደረገው በሐዋርያት ጉባኤ ተመክሮና ተወስኖ በተላለፈው ሕግና ሥርዓት ይመራና በማኅበረ ካህናቱና ምእመናኑ ጠቅላላ ጉባኤ በተመረጡ ቅዱስ መንፈስ ባደረባቸው ኃላፊዎች ሥራ አስፈጻሚነት ይካሄድ እንደነበረ ሁሉ ቅዱስ ሲኖዶስም በዚህ መንፈሳዊ ስልጣን መሠረት ቃለ ዐዋዲን አዘጋጅቷል።

የኢትዮጵያ ኦርቶዶክስ ተዋሕዶ ቤተ ክርስቲያን በካህናትና በምዕመናን ኅብረት በሰበካ ጉባኤ እንድታደራጅ ታስቦ በትእዛዝ አዋጅ ቁጥር ፹፫/፳፭ ተፈቅዶ በ፲፱፻፷፭ የወጣው አንደኛ ዓመት ቁጥር ፩ ቃለ ዓዋዲ፣ በ፲፱፻፸ ዓ.ም ተሻሽሎ የወጣው የሰበካመንፈሳዊ ጉባኤ ማሻሻያ ደንብ፣ በ፲፱፻፸፯ ዓ.ም የወጣው፣ በ፲፱፻፺፩ ዓ.ም ለሦስተኛ ጊዜ፣ እንዲሁም በ፳፻፱ ዓ.ም ለአራተኛ ጊዜ አሻሽሎ አውጥቶታል።

በ፳፻፱ ዓ.ም ለአራተኛ ጊዜ ተሻሽሎ የወጣው ቃለ ዓዋዲ ስምንት ምዕራፎችና ፳7 አንቀጾች ያሉት ነው። ከመንበረ ፖትርያርክ እስከ አጥቢያ ቤተ ክርስቲያንም የሰበካ መንፈሳዊ ጉባኤ እንዲቋቋም ይደነግጋል። በአንቀጽ ፫ ቁጥር ፩ ላይ በተደነገገው መሠረት የኢትዮጵያ ኦርቶዶክስ ተዋሕዶ ቤተ ክርስቲያን ባለችበት ቦታ ሁሉ የሰበካ መንፈሳዊ ጉባኤ እንዲቋቋም ያዛል። ነገር ግን ታላላቅ የአንድነት ገዳማት የሚተዳደሩት ቅዱስ ሲኖዶስ በሚያወጣው የገዳማት ደንብ

ሥርዐተ ቤተ ክርስቲያን ዐሥረኛ ክፍል

ስለሆነ ሰበካ መንፈሳዊ ጉባኤ እንዲያቋቁሙ አይገደዱም። በፍትሐ ብሔር ሕግ ቁጥር ፫፻፺፰ እና ፫፻፳፱ ለኢትዮጵያ ኦርቶዶክስ ተዋሕዶ ቤተ ክርስቲያን የተሰጠውን መብትና ግዴታ በየደረጃው የሚቋቋሙ የሰበካ መንፈሳዊ ጉባኤያት እንዲሠሩበት ሥልጣን አላቸው።

በቃለ ዓዋዲ ላይ፣ ስብከተ ወንጌልን ስለማስፋፋት፣ መንፈሳዊና ዘመናዊ ት/ቤትን ስለማቋቋም የልማት ተቋማትን ስለመገንባት፣ ስለመረጃና ቅርስ አያያዝ ስለ ሰንበት ት/ቤት አደረጃጀት እንዲሁም ከምእመናን ጀምሮ በየደረጃው ያሉ ሠራተኞችን መብትና ግዴታ፣ የአስተዳደር አካላትን ኃላፊነትና ሥልጣን ... ወዘተ በሰፊው ተዘርዝሯል። ካህናትንና ምእመናንን በሚያሳትፍ መልኩም ተደንግጓል። ይህም የቤተ ክርስቲያንን ስንዳ እመቤትነትን የሚያሳይ ሊሆን እኛንም ድርሻችንን እንድንወጣ ያስገነዝበናል።

፫.፪ ቃለ ዐዋዲ እንዴት እና በማን ይሻሻላል

ቃለ ዐዋዲ የኢትዮጵያ ኦርቶዶክስ ተዋሕዶ ቤተ ክርስቲያን እምነት፣ ሥርዓት፣ ትውፊት መሠረት አድርገው በየትኛውም የዓለም ክፍል በተቋቋሙ አህጉረ ስብከት፣ ወረዳ ቤተ ክህነት፣ ገዳማት፣ አድባራት፣ አጥቢያ አብያተ ክርስቲያናት፣ በየትኛውም ደረጃ ላይ በሚገኙ የቤተ ክርስቲያኗ አገልጋዮች፣ ሠራተኞች፣ ምእመናንና ምእመናት እንዲሁም በቤተ ክርስቲያኗ ሥር ልማትና እድገት ለማፋጠን በተቋቋሙ መንፈሳዊ፣ ኢኮኖሚያዊና ማኅበራዊ ተቋማት ላይ ተፈጻሚነት ያለው ነው።

ቃለ ዐዋዲ በሕገ ቤተ ክርስቲያን አንቀጽ ፶፭ በተራ ቁጥር ፩ና ፪ በተደነገገው መሠርት ሊሻሻል ይችላል። ይህም ማለት ከሦስት አንድ እጅ (1/3ኛ) የሚሆኑ የቅዱስ ሲኖዶስ አባላት የማሻሻያ ጥያቄ ሲያቀርቡና በቅዱስ ሲኖዶስ ምልዓተ ጉባኤ ውሳኔ አስፈላጊ ሆኖ ሲገኝ ሊሻሻል ይችላል።

፫.፫ የሰበካ መንፈሳዊ ጉባኤ በኢትዮጵያ አጀማመር ዓላማ፣ ደንብ፣ መዋቅራዊ አሠራር

ብፁዕ ወቅዱስ ባስልዮስ የኢትዮጵያ ቤተ ክርስቲያን ፖትርያርክ በነበሩበት ዘመን ለኢትዮጵያ ቤተ ክርስቲያን አስተዳደር አዲስ ምዕራፍ ተጀመረ። የቤተ ክርስቲያን አስተዳደር ወደ መንበረ ፖትርያርክ ደረጃ በማደግ ከመንበረ ፖትርያርክ እስከ አጥቢያ ቤተ ክርስቲያን የሰበካ መንፈሳዊ ጉባኤ እንዲቋቋም ተወጠነ። የመጀመሪያው የሰበካ ጉባኤ ደንብ (ቃለ ዐዋዲ) ጥቅምት ፲፭ ቀን ፲፱፷፭ ዓ.ም ታትሞ ወጣ።

የሰበካ መንፈሳዊ ጉባኤ፣ የቤተ ክርስቲያን መንፈሳዊና ማኅበራዊ አገልግሎትን የተሟላ ለማድረግ ከአጥቢያ ቤተ ክርስቲያን እስከ መንበረ ፖትርያርክ የሚደራጅ የካህናትና የምእመናን ማኅበራዊ መዋቅር ነው። የራሱ መዋቅርና የአሠራር ደንብ አለው።

ሥርዐተ ቤተ ክርስቲያን ዐሥረኛ ክፍል

በየደረጃው የሚቋቋመው የሰበካ መንፈሳዊ ጉባኤ ዋና ዓላማ ቀጥሎ የተመለከተው ነው።

- ቅድስት ቤተክርስቲያንን መጠበቅና አገልግሎቷን የተ ሟላ ማድረግ፤
- የቤተክርስቲያንን አገልጋዮች በሐዋርያዊ ተግባር ማደራጀትና ኑሮአቸውን ማሻሻል፤
- ምእመናንን ማብዛት በመንፈሳዊ ዕውቀት እንዲገቡ ምሁና በክርስቲያናዊ ሥነ ምግባር እንዲታነጹ ማድረግ፤
- የቤተ ክርስቲያንን አስተዳደር ማሻሻል በማንኛውም ጉዳይ ራሷን ማስቻል።

ከዚህም በተጨማሪ የሰበካ መንፈሳዊ ጉባኤ ዝርዝር ተግባራት በቃለ ዓዋዲ አንቀጽ ፭ ላይ ተገልጿል።

በአንድ አጥቢያ ቤተ ክርስቲያን የሚገኙ ካህናት፣ ምእመናንና የሰንበት ት/ቤት ወጣቶች በቃለ ዐዋዲው መሠረት በአንድነት በመደራጀት የአንድ አጥቢያ ቤተ ክርስቲያን ሰበካ መንፈሳዊ ጉባኤን ይመሠርታሉ። የሚመርጣቸው ሥራ አስፈጻሚዎች በወር ሁለት ጊዜ እየተሰበሰቡ የተሰጣቸውን ኃላፊነት ሲወጡ እንዳሲፈላጊነቱ ጉባኤው በዓመት ሁለት ጊዜ ይሰበሰባል። በአጥቢያ ቤተ ክርስቲያን ሰበካ መንፈሳዊ ጉባኤ ያልታወቀና ያልታቀፈ ማኅበር ግን በቤተ ክርስቲያን ስም መቋቋም አይችልም።

አወቃቀሩን በተመለከተም

- የቤተ ክርስቲያኑ አስተዳዳሪ ሰብሳቢ የሆነበት አንድ መንፈሳዊ ጉባኤ፤
- የአጥቢያ ቤተ ክርስቲያኑ አስተዳዳሪ ሰብሳቢ የሆነበት አንድ የሰበካ መንፈሳዊ አስተዳደር ጉባኤ (ሥራ አስፈጻሚ ኮሚቴ)
- የአጥቢያው መንፈሳዊ ጉባኤ ጽሕፈት ቤት፤
- የአጥቢያው ልዩ ልዩ የሥራ ክፍሎች ናቸው።

፫.፬. የሰበካ መንፈሳዊ ጉባኤያት የአጥቢያ ሰበካ መንፈሳዊ ጉባኤ

የአጥቢያ ቤተ ክርስቲያን ሰበካ መንፈሳዊ ጉባኤ

በአንድ አጥቢያ ወይም ሰበካ ውስጥ የሚገኙ ካህናት፣ ምእመናንና የሰንበት ት/ቤት ወጣቶች በአንድነት ተደራጅተው የአንድ አጥቢያ ቤተ ክርስቲያን ሰበካ መንፈሳዊ ጉባኤን ይመሠርታሉ። የአጥቢያ ቤተ ክርስቲያን ካህናትን፣ ምእመናንንና የሰንበት ት/ቤት ወጣቶችን ያካተተ ጠቅላላ ስብሰባ የአጥቢያ ቤተ ክርስቲያን ጠቅላላ ሰበካ መንፈሳዊ ጉባኤ ይባላል። በቃለ ዓዋዲ አንቀጽ ስምንት መሠረትም ሥራውን ያከናውናል። ጠቅላላ ሰበካ መንፈሳዊ ጉባኤው ከአምስት ያላነሱ ከዘጠኝ ያልበለጡ እንደ አስፈላጊነቱም እስከ አሥራ ሁለት የሚደርሱ አባላትን ያካተተ የሰበካ መንፈሳዊ አስተዳደር ጉባኤ ሥራ አስፈጻሚ ኮሚቴን ያቋቁማል። የቤተ ክርስቲያኒቱ አስተዳደር የአጥቢያው ቤተ ክርስቲያን ጠቅላላ ሰበካ መንፈሳዊ ጉባኤና የአስተዳደር ጉባኤው የሥራ አስፈጻሚ ኮሚቴው ሊቀ መንበር ይሆናል።

ሥርዐተ ቤተ ክርስቲያን ዐሥረኛ ክፍል

ለሰበካው መንፈሳዊ አስተዳደር ጉባኤ አባልነት የሚመረጡ ካህናት፣ ምእመናንና የሰንበት ት/ቤት ወጣ ቶች በቃለ አዋዲው አንቀጽ ፲፪/ሀ፣ ለ እና ሐ ሥር የተመለከቱትን መስፈርቶች ማሟላት ይኖርባቸዋል። የመንፈሳዊ አስተዳደር ጉባኤ ምርጫ በወረዳው ቤተክህነት አቅራቢነት በሀገረ ስብከቱ ሊቀ ጳጳስ ይጸድቃል። ተጠሪነቱም ለአጥቢያው ቤተ ክርስቲያን ጠቅላላ ሰበካ መንፈሳዊ ጉባኤ ነው። ጠቅላላ ሰበካ መንፈሳዊ ጉባኤው ተጠሪነቱ ለወረዳው ቤተክህነት ይሆናል። በሰበካ መንፈሳዊ የአስተዳደር ጉባኤ /ሥራ በአባልነት የተመረጠ ካህን ወይም ምእመን በተመረጠበት አገልግሎት የሚቆየው ለሦስት ዓመት ነው። ከሁለት ጊዜ በላይ በተከታታይ መመረጥ አይችልም። አስፈላጊ ሆኖ ሲገኝ አንድ የምርጫ ጊዜ አሳልፎ ሊመረጥ ይችላል።

የአጥቢያ ቤተ ክርስቲያን ሰበካ መንፈሳዊ አስተዳደር ጉባኤ /ሥራ አስፈጻሚ ሥልጣንና ተግባር በአን ቀጽ ፲፪ ተመልክቷል። በቃለ አዋዲው አንቀጽ ፭ እና ፮ የተመለከቱትን ዓላማዎችንና ተግባራትን ለመፈጸም አንድ ጽ/ቤትና የሚከተሉትን ክፍሎች ያቋቁማል።

፩. የስብከተ ወንጌል ክፍል

፪. የመንፈሳዊ ትምህርት ክፍል

፫. የካህናት አገልግሎት ክፍል

፬. የሰንበት ት/ቤት ክፍል

፭. የዕቅድና ልማት ክፍል

፮. የምግባረ ሠናይ ክፍል

፯. የሕግና ሥነ ሥርዓት ክፍል

፰. የንብረት ዕቃ ግምጃ ቤትና የታሪካዊ ቅርስ ክፍል

፱. የሒሳብ ክፍል

፲. የገንዘብ ቤት

፲፩. የቁጥጥር ክፍል

፲፪. የሕንፃ ሥራ እድሳትና ጥገና ክፍል

፲፫. የስታቲስቲክስ ክፍል

ከላይ ለተዘረዘሩት የእያንዳንዱ ክፍል ተግባርና ሐላፊነት በቃለ ዓዋዲ ከአንቀጽ ፲፰ እስከ አንቀጽ ፴ ባለው ተመልክቷል። እንደ አጥቢያ ቤተ ክርስቲያኑ የገንዘብና የሰው ኃይል አቅም ሁኔታ ክፍሎችን ማጠፍ ይቻላል። ዋና ጸሐፊውና የክፍል ኃላፊዎች የወረዳው ቤተክህነት

ሥርዐተ ቤተ ክርስቲያን ዐሥረኛ ክፍል

ተወካይ ባለበት በካህናት ጉባኤ ተመርጠው ይመደባሉ። ክፍሎቹ ተጠሪነታቸው ለቤተ ክርስቲያኑ አስተዳደር ነው።

የመንበረ ጳጳስና ሀገረ ስብከት ሰበካ መንፈሳዊ ጉባኤ

በአንድ ሀገረ ስብከት ሥር የሚገኙ የወረዳ ሰበካ መንፈሳዊ ጉባኤያት ተወካዮቻቸውን በመላክ የመንበረ ጳጳስና ሀገረ ስብከት መንፈሳዊ ጉባኤን ይመሠርታሉ። እያንዳንዱ የወረዳ ሰበካ መንፈሳዊ ጉባኤ በሥራ አስፈጻሚ ኮሚቴ በማስመረጥ አንድ ካህን፣ አንድ ምእመንና አንድ የሰንበት ት/ቤት አባል ከወረዳው ቤተ ክህነት ሥራ አስኪያጅ ጋር ዐራት አባላትን ወክሎ ወደ ሀገረ ስብከቱ ይልካል። የሀገረ ስብከቱ ዋና ጸሐፊና የክፍል ሐላፊዎች የመንበረ ጳጳስና ሀገረ ስብከት ሰበካ ጠቅላላ መንፈሳዊ ጉባኤ አባላት ይሆናሉ። የሀገረ ስብከቱ ሊቀ ጳጳስ የጉባኤው ርእሰ መንበር ነው። ሊቀ ጳጳሱ በማይገኝበት ጊዜ የሀገረ ስብከቱ ሥራ አስኪያጅ ሊቀመንበር ይሆናል።

የመንበረ ጳጳስና ሀገረ ስብከት ሰበካ መንፈሳዊ የአስተዳደር ጉባኤ /ሥራ አስፈጻሚ/ ከዐራት የማያንሱ ከስምንት የማይበልጡ ሆነው ከካህናት፣ ከምእመናንና ከሰንበት ት/ቤት አባላት መካከል በጠቅላላ ጉባኤ ይመረጣሉ። የሀገረ ስብከቱ ሰበካ ጠቅላላ መንፈሳዊ ጉባኤ ተጠሪነቱ ለመንበረ ጳጳስና ሀገረ ስብከት ይሆናል። የሥራ አስፈጻሚ ኮሚቴውና የሰበካ ጠቅላላ መንፈሳዊ ጉባኤ ተግባርና ኃላፊነት በቃለ ዓዋዲ አንቀጽ ፵ እና አንቀጽ ፵፩ ላይ ተደንግጓል።

የመንበረ ፖትርያርክ አጠቃላይ ሰበካ መንፈሳዊ ጉባኤ

ከየሀገረ ስብከቱ የተወከሉ ካህናት፣ ምእመናንና የሰንበት ት/ቤት አባላት ከቅዱስ ሲኖዶስ አባላትና የጠቅላይ ቤተ ክህነት የመምሪያና የድርጅት ሐላፊዎች ጋር በአንድነት የመንበረ ፖትርያርክ አጠቃላይ ሰበካ መንፈሳዊ ጉባኤን ይመሠርታሉ። የመንበረ ፖትርያርክ አጠቃላይ ሰበካ መንፈሳዊ ጉባኤ የኢ/ኦ/ተ/ቤተ ክርስቲያን አጠቃላይ ስብሰባ ነው። ተጠሪነቱም ለቅዱስ ሲኖዶስ ነው። ፖትርያርኩ የጉባኤው ርእሰ መንበር ሲሆኑ የጠቅላይ ቤተ ክህነት ሥራ አስኪያጅ ምክትል ሊቀ መንበር ይሆናል።

ከመንበረ ፖትርያርክ አጠቃላይ ሰበካ መንፈሳዊ ጉባኤ አባላት በተመረጡ አባላት የመንበረ ፖትርያርክ አጠቃላይ ሰበካ መንፈሳዊ የአስተዳደር ጉባኤ /ሥራ አስፈጻሚ/ ይቋቋማል።

የሥራ አስፈጻሚ ኮሚቴው አባላት፡-

- የጠቅላይ ቤተ ክህነት ጠቅላይ ሥራ አስኪያጅ፡- የኮሚቴው ሊቀመንበር
- የጠቅላይ ቤተ ክህነት ምክትል ሥራ አስኪያጅ ኮሚቴው አንደኛ ምክትል ሊቀ መንበር
- በጠቅላላ ጉባኤ የተመረጠ ካህን ወይም ምእመን፡- የኮሚቴው ሁለተኛ ምክትል ሊቀ መንበር
- ከሁለት ያላነሱ ከዐራት ያልበለጡ በጠቅላላ ጉባኤ የተመረጡ ካህናት፡- የኮሚቴው አባላት

ሥርዐተ ቤተ ክርስቲያን ዐሥረኛ ክፍል

- ከአንድ የሰንበት ት/ቤት አባል ጋር በጉባኤ ተመርጠው የተወከሉ ከሁለት ያላነሱ ከዐራት ያልበለጡ ምእመናን፡- የኮሚቴው አባላት
- የጠቅላይ ቤተ ክህነት ጽ/ቤት ሰበካ ጉባኤ መምሪያ ሐላፊ፡- የኮሚቴው አባላት
- የጠቅላይ ቤተ ክህነት ጽ/ቤት የሰበካ ጉባኤ መምሪያ ጸሐፊ፡- የኮሚቴው ጸሐፊ

የመንበረ ፖትርያርክ ሰበካ አጠቃላይ መንፈሳዊ ጉባኤና የሥራ አስፈጻሚ ኮሚቴ ተግባርና ኃላፊነት በቃለ ዓዋዲ አንቀጽ ፵ ፰ አንቀጽ ፯ ላይ በዝርዝር ተገልጿል።

ሥርዐተ ቤተ ክርስቲያን ዐሥረኛ ክፍል

የምዕራፉ ማጠቃለያ ጥያቄዎች

ለሚከተሉት ጥያቄዎች አጭር መልስ ሥጡ።

1. ቃለ ዐዋዲ ሊሻሻል የሚችለው በምን ምክንያት ነው በማነስ ይሻሻላል።
2. ያቃለ ዐዋዲን ዓላማ እና ይዘት አስረዱ።
3. የሰበካ መንፈሳዊ ጉባኤ በኢትዮጵያ እንዴት እና በማን ተጀመረ
4. በየደረጃው ከሚቋቋሙ የሰበካ መንፈሳዊ ጉባኤ ዋና ዐላማዎች መካከል ሁለቱን ጥቀሱ።
5. በቃለ ዐዋዲ መሠረት የአጥቢያ ሰበካ መንፈሳዊ አስተዳደር ጉባኤ ከተቋቋመባቸው ክፍሎች መካከል ሦስቱን ጥቀሱ።
6. የመንበረ ፓትርያርክ አጠቃላይ ሰበካ መንፈሳዊ አስተዳደር ጉባኤ ሥራ አስፈጻሚ ኮሚቴ አባላትንና አመራር ዘርዝሩ።

ሥርዐተ ቤተ ክርስቲያን ዐሥረኛ ክፍል

ምዕራፍ አራት

የኢትዮጵያ ኦርቶዶክስ ተዋሕዶ ቤተ ክርስቲያን አስተዳደር

ዓላማ

ተማሪዎች ይህንን ትምህርት ሲያስጠናቅቁ

- የቤተ ክርስቲያን አስተዳደር ላይ ያላቸውን ግንዛቤ ያሳድጋሉ።
- የቅዱስ ሲኖዶስና ቋሚ ሲኖዳስ አወቃቀርና ተግባር ይረዳሉ።
- የፓትርያርክን ምርጫ፣ ሥልጣንና ተግባር ይገነዘባሉ።

የመክፈቻ ጥያቄዎች

- በየደረጃው ካሉ የቤተ ክርስቲያን የቤተ ክህነት ጽሕፈት ቤቶች መካከል አንዱን በመምረጥ ሥልጣን፣ መዋቅርና ተግባር አስረዱ።

፬.፩ የወረዳ ሰበካ መንፈሳዊ ጉባኤ

በወረዳው ቤተ ክህነት ሥር ብዛታቸው ከአንድ በላይ የሆኑ አብያተ ክርስቲያናት በተወካዮቻቸው አማካይነት በወረዳው ቤተክህነት ሥራ አስኪያጅ ሰብሳቢነት የወረዳ ሰበካ መንፈሳዊ ጉባኤ ያቋቁማሉ። ተወካዮቻቸውም ከእያንዳንዱ ቤተ ክርስቲያን በአስተዳዳሪው የሚመሩ አንድ ካህን፣ አንድ ምእመንና አንድ ወጣት ሲሆኑ የወረዳው ቤተክህነት ጸሐፊና የልዩ ልዩ ክፍሎች ሐላፊዎች አባላት ይሆናሉ። ይህም በዓመት አንድ ጊዜ የሚሰበሰብ የወረዳው ሰበካ ጠቅላላ መንፈሳዊ ጉባኤ ይሆናል።

የወረዳው ሰበካ ጠቅላላ መንፈሳዊ ጉባኤ በወር አንድ ጊዜ የሚሰበሰብ የወረዳ ሰበካ መንፈሳዊ አስተዳደር ጉባኤ /ሥራ አስፈጻሚ ኮሚቴ/ ይመረጣል። የሁለቱም ሥልጣንና ተግባር በቃለ ዓዋዲ አንቀጽ ፴፫ እና አንቀጽ ፴፭ ላይ ተመልክቷል። የወረዳው የቤተ ክህነት ሥራ አስኪያጅ ለወረዳው ሰበካ ጠቅላላ መንፈሳዊ ጉባኤና ለአስተዳደር ጉባኤው ሊቀመንበር ነው።

፬.፪ በየደረጃው የሚገኙ የቤተ ክህነት ጽሕፈት ቤቶች እና ሥልጣን መዋቅር እና ተግባራቸው

የአጥቢያ ቤተ ክርስቲያን ጽሕፈት ቤት

የአጥቢያ ቤተ ክርስቲያን ጽሕፈት ቤት በቃለ አዋዲ አንቀጽ 5 እና 6 የተገለጸውን ዓላማና ተግባር ለመፈጸም እንዲችል የሰበካ መንፈሳዊ አስተዳደር ጉባኤው አንድ ጽሕፈት ቤትና ልዩ ልዩ ክፍሎች ያቋቁማል።

ሥርዐተ ቤተ ክርስቲያን ዐሥረኛ ክፍል

- | | |
|-----------------------------|---------------------------------------|
| ሀ. የስብከተ ወንጌል ክፍል | ሸ. የንብረት እና የእቃ ግምጃ ቤትና የታሪካዊ ቅርስ ክፍል |
| ለ. የመንፈሳዊትምህረት ክፍል | ቀ. የሒሳብ ክፍል |
| ሐ. የካህንታ አገልግሎት ክፍል | በ. የገንዘብ ቤት |
| መ. የሰንበት ትምህርት ቤት ክፍል | ተ. የቁጥጥር ክፍል |
| ሠ. የእቅድና ልማት ክፍል | ቸ. የህንጻ ሥራ ፣ እድገትና ጥገና ክፍል |
| ረ. የምግባረ ሰናይ /በጎ አድራጎት/ ክፍል | ነ. የስታስቲክስ ክፍል |
| ሰ. የህግና ሥነ ሥርዓት ክፍል | |

ከ«ሀ» እስከ «ነ» የተዘረዘሩት የሥራ ክፍሎች የሥራ ዓይነት እና ጠባይ እንደተጠበቀ ሆኖ ተመሳሳይ የሆነውንና የሥራ ኃላፊዎች ማሠራት ይችላል። አንዲሁም እንደየ ሁኔታውም እየታየ ኮሚቴ ለሚያስፈልጋቸው የሥራ ክፍሎችን ያቋቁማል።

የወረዳ ቤተ ክህነት ጽሕፈት ቤት

በወረዳው ክልል ስር ለሚገኙ ገዳማት፣ አድባራት እና የገጠር አቢያተ ክርስቲኖች ከፍተኛ ኃላፊነት ያለው መስሪያ ቤት ነው። ተጠሪነቱ ለሀገረ ስብከት ሊጻጻግ በሆነ ሥራ እስኪያጅ ይመራል። ስለ አጥቢያ ቤተ ክርስቲያን ሰባካ መንፈሳዊ ጉባኤ ጽ/ቤት የሥራ ክፍሎች መቋቋም በቃለ አዋዲ አንቀጽ 16 ከሀ - ኘ የተዘረዘሩት የሥራ ዘርፎች በወረዳ ቤተ ክህነት ጽ/ቤትም ተግባራዊ የሚሆኑ ሲሆን የሥራ ዝርዝራቸው ከአንቀጽ 16 እስከ 30 የተዘረዘረው ወረዳ ቤተ ክህነቱን ሁኔታ ባገናዘበ መልኩ ተግባራዊ ይደረጋል። የአስተዳደር ጉባኤና የሥራ ክፍሎች ያሉት ሲሆን በቃለ አዋዲው መሠረት ከሀገረ ስብከቱ የሚተላለፉ መመሪያዎችን ያስፈጽማል።

የሀገረ ስብከት ቤተ ክህነት ዋና ጽሕፈት ቤት

በሀገረ ስብከት ለሚገኘው የቤተ ክርስቲያን አስተዳደር ከፍተኛ የሥራ አስፈጻሚ አካል ሲሆን የበላይ ተጠሪና መሪው የሀገረ ስብከቱ ኤጲስቆጶስ ወይም ሊቀ ጳጳስ ነው። ተጠሪነታቸው ለሀገረ ስብከቱ ሊቀጳጳስ የሆነ ዋና ዋና ክፍሎችና እንደ አስፈላጊነቱ ሊከፈቱ የሚችሉ ልዩ ልዩ የሥራ ዘርፎች ይኖሩታል። እነዚህም

- የሀገረ ስብከት ሊቃውን ጉባኤ
- የስብከተ ወንጌል ዋና ክፍል
- የትምህርትና ማሠልጠኛ ክፍል
- የሰበካ ጉባኤ ማደራጃ ክፍል
- የገዳማትና ቅርሳቅርስ ክፍል
- የሀገረ ስብከት መንፈሳዊ ፍርድ ቤት
- የሀገረ ስብከት የቁጥጥር አገልግሎት (አዲትና ኢንስፔክሽን)
- የሀገረ ስብከት የሥነ ምግባርና ሥነ ሥርዓት ክትትል ክፍል

ሥርዐተ ቤተ ክርስቲያን ዐሥረኛ ክፍል

አገልግሎታቸውም በቃለ ዐዋዲ የሚገለጽ ሲሆን ተጠሪነቱም ለጠቅላይ ቤተ ክህነት ጽሕፈት ቤት ነው። ከጠቅላይ ቤተ ክህነት ጽሕፈት ቤት የሚተላለፉትን የቅዱስ ሲኖዶስ ውሳኔዎችና ልዩ ልዩ መመሪያዎችን በቤተ ክርስቲያኒቱ ሕግናት መሠረት ይፈጽማል፤ ያስፈጽማል።

የጠቅላይ ቤተ ክህነት ጽሕፈት ቤት

የጠቅላይ ቤተ ክህነት ጽሕፈት ቤት የቤተ ክርስቲያንን ሥራ አስፈጻሚነትና የአስተዳደር ተግባር የማከናወን ሥልጣን የተሠጠው ከፍተኛ የቤተ ክርስቲያኒቱ አካል ሲሆን ተጠሪነቱም ለቅዱስ ሲኖዶስ ነው። አጠቃላይ የአስተዳደር ሥራዎችን የሚያከናውን ሲሆን በተጨማሪም በየድርጅቱና በየሥራ ዘርፉ ያለውን የሠራተኛ ቅጥር፣ ዝውውርና ዕድገት፣ ስንብት፣ ሚመለከቱ ጉዳዮች በቤተ ክርስቲያኒቱ የሠራተኞች አስተዳደር ደንብ መሠረት መፈጸሙን ያረጋግጣል፤ ያስፈጽማል።

በቤተ ክርስቲያኒቱ ስም የተቋቋሙትን እና የሚቋቋሙትን የልማት፣ የበጎ አድራጎት፣ የትምህርት ተቋማት እና የማምረቻ ድርጅቶችን ሁሉ ይመራል፤ ይቆጣጠራል። እንዲሁም በውጭ ሀገር የሚገኙትን አህጉረ ስብከትና አብያተ ክርስቲያናት የሥራ ሒደት ይከታተላል፤ ይቆጣጠራል።

፬.፫ ቅዱስ ሲኖዶስ፣ ቋሚ ሲኖዶስ፣ የፓትርያርክ ምርጫ ሥልጣን እና ተግባር፤

ቅዱስ ሲኖዶስ

ሲኖዶስ ማለት ጉባኤ መማለት ሲሆን በ1950ዎቹ የተጀመረ መንፈሳዊ አስተዳደር ነው። ቅዱስ ሲኖዶስ ፓትርያርክ፣ ሊቀ ጳጳሳት ፣ ጳጳሳት (ኤጲስ ቆጶሳት) የሚያደርጉት ጉባኤ ነው። አንድ የሲኖዶስ አባል በሞት እስካልተለየ እና በሃማኖት ህፅፅ እስካልተገኘበት ድረስ ከሲኖዶስ አይወጣም።

የመንበረ ሐዋርያት ወራሽ መሪው መንፈስ ቅዱስ የሆነ ፣ የቤተ ክርስቲያኒቱ የመጨረሻ ከፍተኛ የስልጣን ባለቤት ነው። ሲኖዶስ የሚመራው በመንፈስ ቅዱስ መሆኑ ለማጠየቅ ቅዱስ ሲኖዶስ ጉበኤ ሲደርግ የመካከለኛው ወንበር ክፍት ትቶ ወንጌል ይቀመጥበታል። /ፍትህ ነገስት አንቀጽ 5 ቁጥር168/ በቅዱ ሲኖዶስ የሚወሰን ውሳኔ የመጨረሻ ውሳኔ ይሆናል። በበላይነትም ከሚያከናውናቸው ተግባራት መካከል፦

- ቤተ ክርስቲያንን በበላይነት ይመራል (ይጠብቃል)።
 - ቀኖናዎችን፣ ሕጎችን፣ ደንቦችን፣ መመሪያዎችን ያወጣል፤ ያሻሽላል።
 - የቤተ ክርስቲያን አስተዳደር መዋቅር፣ የጽሕፈት ቤት ደረጃን ተጠሪነት ይወስናል።
 - ኤጲስ ቆጶሳትን አስፈላጊ በሆነ ጊዜ በምልዓተ ጉባኤ ይሾማል።
 - በኢትዮጵያ ኦርቶዶክስ ተዋህዶ ቤተ ክርስቲያን ከፍተኛ የስልጣን ላይ የሚመደቡትን እየመረጠ ይሾማል።
- እነዚህም፦ ሀ. የቅዱስ ሲኖዶስ ዋና ጸሐፊ እና ምክትል ጸሐፊ፤

ሥርዐተ ቤተ ክርስቲያን ዐሥረኛ ክፍል

- ለ. የጠቅላይ ቤተ ክህነት ጽራት ቤት ጠቅላይ ሥራ አስኪያጅ እና ዋና ምክትል ሥራ አስኪያጅ፤
- ሐ. የልማት ኮሚሽን ኮሚሽነር፤
- መ. የውጭ ጉዳይ መምሪ ኃላፊ፤
- ረ. የልዩ ልዩ ዘርፎች የቦርድ አባላት ናቸው።

የቅዱስ ሲኖዶስ ስብሰባ

የቅዱስ ሲኖዶስ ስብሰባ በቅዱ ፓትርያርኩ ሰብሳቢነት የሚካሄድ ሲሆን በልዩ ልዩ ምክንያቶች ቅዱስ ፓትርያርኩ መሰብሰብ ባይችሉ ፓትርያርኩ በወከሉት የሹመት ቅድምና ባለቸው አባላት ሰብሳቢነት ጉባኤው ይካሄዳል። ቅዱስ ሲኖዶስ በምልዓተ ጉባኤ በዓመት ሁለት ጊዜ ጥቅምት 12 የመጀመሪያው ጉባኤ እና ትንሳኤ በዋለ በ 25ኛው ቀን (በርክበ ካህናት) ይካሄዳል። ፍትህ ነገሥት አንቀጽ 5 ቁጥር 124

ቋሚ ሲኖዶስ

ቋሚ ሲኖዶስ በየሦስት ወሩ አባላቱ እየተተኩ በቋሚነት ሥራውን የሚሠራና ሕግን የመተርጎም የማስፈጸም መብትና ኃላፊነት ያለው አካል ነው። /ሕገ ቤተ ክርስቲያን አንቀጽ 7/ የቋሚ ሲኖዶስ አባላት በቅዱ ሲኖዶ ምልዓተ ጉባኤ የተመረጡ አራት ሊቃነ ጳጳሳት ፣ ጳጳሳት /ኤጲስ ቆጶሳት/ ይሆናሉ። ፓትርያርክ በሰብሳቢነት ቋሚ ሲኖዶስን የሚመሩ ሲሆን ፓትርያርኩ በማይኖርበት ጊዜ የጠቅላይ ቤተክህነት ሥራ አስኪያጅ ተወክለው ስብሰባው ይካሄዳል። ቋሚ ሲኖዶስ ተጠሪነቱ ለቅዱስ ሲኖዶስ ሲሆን ከሚያከናውናቸው ተግባርት መካከልም፡-

- ቋሚ ሲኖዶስ ፣ በቅዱስ ሲኖዶስ የወጡ ህጎች ፣ ደንቦች ፣ መመሪያዎች እና ልዩ ልዩ ውሳኔዎች ተግባራዊ መሆናቸውን በዕየለቱ ይከታተላል።
- የቅዱስ ሲኖዶስ ምልዓተ ጉባኤ የማይጠይቁ አስተዳደር ነክ የሆኑ ጉዳዮች ላይ ተወያይቶ ይወስናል።
- አስቸኳይ /ድንገተኛ / ጉዳዮች ሲኖሩ የቅዱስ ሲኖዶስ ስብሰባ ይጠራል፤ አጀንዳ ይዘጋጃል።

የፓትርያርክ ምርጫ እና ተግባር

ፓትርያርክ የሚለው ቃል የግሪክ ቃል ሲሆን ትርጉሙ ታላቅ /የመጀመሪያ/ አባት፣ ርዕሰ አበው፣ አቡብዙኃን ማለት ነው። ለፓትርያርክነት እጩዎች ከሊቃነ ጳጳሳትና ጳጳሳት (ኤጲስ ቆጶሳት) መካከል በአስመራጭ ኮሚቴ ይመረጣሉ። ምርጫውም ቅዱስ ሲኖዶስ በሚያወጣው ህግ እና ሥርዓት የሚካሄድ ሲሆን በምርጫው ላይም የቅዱ ሲኖዶስ አባላት፣ የመምሪ ኃላፊዎች፣ የቦርድ አካላት እንዲሁም ከሀገረ ስብከት የሚወክሉ 12 የካህናት የምዕመናን የሰንበት ትምህርት ቤት ተወካዮች፣ በተገኙበት ምርጫው ይካሄዳል።

የተሾሙትም ፓትርያርክ ቃለ መሀላ ይፈጽማሉ። ፓትርያርክ ከተሾመበት ቀን ጀምሮ ብፁዕ ወቅዱስ አቡነ (ማትያስ) ፓትርያክ ርዕሰ ሊቃነ ጳጳሳት ዘኢትዮጵያ ይባላሉ። ስሙም በመላዋ

ሥርዐተ ቤተ ክርስቲያን ዐሥረኛ ክፍል

የኢትዮጵያ ኦርቶዶክስ ተዋህዶ ቤተ ክርስቲያን በጸሎት ጊዜ ይጠራል። ለቤተ ክርስቲያን ካህናትንና ምዕመናንን በሙሉ መንፈሳዊ አባት ነውና።

ፓትርያርኩ ተጠሪነቱ ለቅዱስ ሲኖዶስ ሲሆን ከሚያከናውናቸው ተግባራትም መካከል፡-

- የቅዱስ ሲኖዶስ እና የቋሚ ሲኖዶስ ስብሰባዎችን ይመራል።
- ከቅዱ ሲኖዶስ ጋር በመሆን ኤጲስ ቆጶሳትን ይሾማል።
- በቅዱ ሲኖዶስ መመሪያ ለብፁዓን ጳጳሳት የሊቀ ጳጳስና ማዕረግ ይሰጣል።
- ለታላላቅ ገዳማት አበምኔቶችና በሀገረ ስብከቱ በተመረጡ ገዳማት እና አድባራት አበምኔቶች አስተዳዳሪዎች የማዕረግ ስም ይሰጣል።
- ከቅዱስ ሲኖዶስ የተሰጡና የተላለፉ ሕጎች፣ ደንቦች፣ መመሪያዎች እና በልዩ ልዩ ውሳኔዎች በተግባር መዋላቸን ይከታተላል፣ ይቆጣጠራል።

፬.፬ የኢትዮጵያ ኦርቶዶክስ ቤተ ክርስቲያን ሕጋዊ ሰውነት

፬.፭ የኢትዮጵያ ኦርቶዶክስ ቤተ ክርስቲያን ሕጋዊ መብቶች

ሥርዐተ ቤተ ክርስቲያን ዐሥረኛ ክፍል

የምዕራፉ ማጠቃለያ ጥያቄዎች

ለሚከተሉት ጥያቄዎች አጭር መልስ ሥጡ።

ሥርዐተ ቤተ ክርስቲያን ዐሥረኛ ክፍል

ምዕራፍ አምስት

የቤተ ክርስቲያን አስተዳደር በዘመናችን

ዓላማ

ተማሪዎች ይህንን ትምህርት ሲያስጠናቅቁ

- በተለያዩ የቤተ ክርስቲያን ስራዎች ያሉ የቤተ ክርስቲያን የአስተዳደር ሥርዓት ይገነዘባሉ።
- ከሥርዓ ቤተ ክርስቲያን አንጻር በቤተ ክርስቲያን መዋቅር ላይ የሚስተዋሉ ሁኔታዎችን ይገነዘባሉ።

የመክፈቻ ጥያቄዎች

- በቤተ ክርስቲያን የሚሠጡ ማእረጋት መካከል የምታወቁቸውን ዘርዝሩ።
- የገዳም ሥሪት ቤተ ክርስቲያንን የአስተዳደር መዋቅርና ተግባር አስረዱ።

፩.፩ የቤተ ክርስቲያን አስተዳደር በተለያዩ የቤተ ክርስቲያን ሥሪቶች

ቤተ ክርስቲያን አንዲት ናት። ምንም እንኳን ቤተ ክርስቲያን በእምነት አንዲት ተብላ ብትጠራም እንደ ሕዝብ ብዛት፣ እንደ ሀገሩ ስፋት ለመንፈሳዊ ተጋድሎ እና ማኅበራዊ ልማት የተከተሉ ቅዱሳት መካናት ሦስት ስሪቶች /ክፍሎች/ ምድቦች አሉት።

ሀ. የገጠር ቤተ ክርስቲያን ሥሪት

ጌታችን በኢየሩሳሌም ከተማ ዙርያ ባሉ የገጠር መንደሮች ለማስተማሩ ምሣሌ ናቸው። /ማቴ 4፡14-17/ የገቢ ምንጫቸው በአብዛኛው መከር ጊዜ የሚሰበሰቡ የእህል አስተዋጽኦና እርሻ ነው። የጥንት የገጠር ቤተ ክርስቲያን ገበሬው ከራሱ መሬት ለቤተ ክርስቲያን መተዳደርያ የእርሻ ቦታ ይመደባል። ይህም «ሪም» ይባላል። የገጠር ቤተ ክርስቲያን በቃለ አዋዲ /አንቀጽ 16/ እንደተደነገገው የአንድ አጥቢያ ቤተ ክርስቲያን ሰበካ ጉባኤ ጽህፈት ቤትና የሥራ ክፍሎች ይኖሩታል። በቂስ ገበዙ ስም በመሪነታው አስተዳደራዊ ጉባኤ አላቸው። በሰበካ ጠቅላላ ጉባኤ የተመረጠ የሥራ አስፈጻሚ ኮሚቴ የሰበካ መንፈሳዊ አስተዳደር ጉባኤ ለመከናወኑ መንፈሳዊና ማኅበራዊ ልማቶች ተጠሪ ይሆናሉ።

ለ. የደብር ሥሪት

ደብር የግዕዝ ቋንቋ ሲሆን በአማርኛ ተራራ ማለት ነው። ቅዱሳን አባቶች በሞርያና በቀርማሌዎስ ተራራዎች መሥዋዕት አቅርበዋል። ከእግዚአብሔር ከአምላቸው ጋር ተገናኝተውበታል። ጌታችንም በፍቀሬ ንዋይ የመጣውን ፈታኝ በተራራ ድል አድርጓል። ምስጢረ መንግሥትንም በተራራ ላይ ገልጧል ወይም በተራራ ላይ አስተምሯል፤ ጸልዮአልም።

ሥርዐተ ቤተ ክርስቲያን ዐሥረኛ ክፍል

በደብርሥራትያሉ አብያተ ክርስቲያናት ከላይ በተጠቀሱት ታሪኮች ምሳሌ ናቸው። ብዙውን ጊዜ በከተማና በታሪካዊ ቦታዎች የሚገኙ ደብር ተብለው ይጠራሉ። የተሟላ አገልግሎት ይፈጸምባቸዋል። ከ1966 ዓ.ም የሥርዓት ለውጥ በፊት በነገሥት ወይም በመሳፍንት የሚተከልላቸው ርዕሰ ጉልት መተዳደርያ ነበራቸው። በቃለ አዋዲ /አንቀጽ 16/ በተደነገገው መሠረት የአንድ አጥቢያ ቤተ ክርስቲያን የሰበካ ጉባኤ ጠቅላላ መንፈሳዊ ጉባኤና የሥራ አስፈጻሚ ኮሚቴ ይኖራቸዋል።

ሐ. የገዳም ሥራት

ገዳም የግዕዝ ቋንቋ ሲሆን ጫካ፣ ዱር፣ ምድረ በዳ (በረሀ) ሲሆን የገዳም ቆሮንቶ ምሳሌ ነው። ማቴ 4:4 ገዳማዊ ሕይወትን ጌታችን ባርኮ ቀድሶ ለመስጠት ወደ ገዳም ቆሮንቶስ መሄዱን ይጠይቃሉ። ጌታችን በገዳም ቆሮንቶስ የፈጸመውን ግብር ተከትለው አባት እናትን፣ ሚስት ልጆችንና ሀብት ንብረትን በጠቅላላው ዓለምንና ተስፋውን ንቀው የሚሄዱ የመናንያ ቦታ ነው። በውስጡም የሚኖሩ መነኮሳት ናቸው።

መነኮሳት ማለት የግዕዝ ቋንቋ ሲሆን በትርጉሙ (ምውት ለኃጢያት ወሕያው ለጽድቅ፣ ለኃጥያት የማይሠራ ጽድቅን ግን የሚያከናውን) ማለት ነው። ምውታን የሚባሉበት «እኔ በዓለም ዘንድ የሞትኩ ነኝ ዓለሙም በእኔ ዘንድ የሞተ ነው።» ገላ 6:11-15 ያለውን መሪል ተከትለው ከዓለም ተለይተው ዓለሙን ሳያውቁ፣ ዓለሙም ሳያውቃቸው፣ ለዓለም ሳይጨነቁ ዓለሙም ለእነርሱ ሳይጨነቅላቸው የሚኖሩ ስለ ሆነ ነው። ህያዋን የሚባሉበትም «እናንተ ራሳችሁን ከኃጢያት ለዩ እግዚአብሔር የሚወደውን ሥራ ለመስራት ህያዋን ሁኑ።» ሮሜ 7:12 በሚለው ኃይለ ቃል ተመርተው ዘለዓለማዊ ሕይወት የሚወርሱበትን ሥራ በመፈጸም የመንፈስ ሕያዋን በመሆናቸው ነው።

ቅዱሳን ገዳማት ለሀገር ለወገንና በአጠቃላይ ለፍጥረት የሚጸልዩ፣ የሚተጉ ቅዱሳን አባቶች መገኛና መኖርያ ናቸው። ትላንት፣ ዛሬና ነገ ቤተ ክርስቲያን በመንፈስ ቅዱስ ያስተዳድሩና የሚያስተዳድሩ አባቶች መፍለቂያ ናቸው። ለቤተ ክርስቲያን የትምህርት፣ የፀሎት፣ የቅርስ፣ የኪነጥበብና የፍልስፍና ማዕከላት ናቸው። ገዳም በኢትዮጵያ ቤተ ክርስቲያን ሁለት ሥራት አለው።

የአንድነት የንፍሮ የመቁነን ገዳም

በዚህ የገዳም ሥራት በተጋድሎ የዳኑ በአንድነት እየሠሩ በአንድነት እየተመገቡ በትምህርት ፣ በጾም ፣ በጸሎት ፣ በገድል ፣ የሚኖሩ መነኮሳት ይኖሩበታል። የሃይማኖትና የታሪክ ማዕከላት ናቸው። መነኮሳቱ አንድነት የሚመገቡት ንፍሮ ቀቅለው፣ ዳቤ ጋግረው ስለሆነ የንፍሮ /የዳቤ/ ገዳም ይባላል። በገዳሙ ያሉ መነኮሳት አለባበሳቸው፣ አኗኗራቸው አካሄዳቸው ከዓለም የተለየ ነው። የጌታችን የመድኃኒታችን የኢየሱስ ክርስቶስን ፣ የሐዋርያትና የቅዱሳንን ፈለግ የተከተለ ነው። የአክሊለ ሦክ ምሳሌ ቆብ ይደፋሉ። ብቃታቸው ታይቶ የመስቀል ምልክት የሆነ አስኬማ ይሰጣቸው። ከሚሰጣቸው መቁነን በቀር የሞቀ የደመቀ አይለብሱም። የላመ የጣመ አይቀምሱም። በክህነቱ የወልደ እግዚአብሔር ምሳሌ የሆነውን ካህኑ መልክጼዴቅን ፣ መጥምቁ ዮሐንስን ፣ ነቢዩ ኤልያስን ፣ መስለው እድሜያቸውን በተጋድሎ ይፈጽማሉ።

ሥርዐተ ቤተ ክርስቲያን ዐሥረኛ ክፍል

ገዳማት የሚተዳደሩት በወንዶች ገዳም በአበምኔት ሲሆን በሴቶች ገዳም በእመምኔት ነው። በቃለ አዋዲ /1991 ዓ.ም/አንቀጽ 3 ቁጥር 3/እንደተደነገገ የአንድነት ገዳማት ቅዱስ ሲኖዶስ በሚያወጣው የገዳማት አስተዳደር ደንብና መመሪያየሚተዳደሩ ስለሆነ ሰብአ መንፈሳዊ ጉባኤ እንዲያቋቋሙ አይገደዱም። ሆኖም እንደ አካባቢውና እንደ አስፈላጊነቱ እየታየ ሊያቋቋሙ ይችላሉ።

የደብር ገዳማት

የአድባራት ሥሪት እና አስተዳደር ያላቸው ገዳማት ሲሆኑ በበላይ አካል ገዳም ተብለው ከመለየማቸው በቀር የአንድነት ገዳማት የሚመሩበት ስርዓት አይመሩም። የሚተዳደሩት በአብዛኛው በሊቃውንትና በቆሞላት ነው። በቃለ አዋዲ በአንቀጽ 16 እንደተደነገገው አንድ አጥቢያ ቤተ ክርስቲያን ያላት የሰብአ መንፈሳዊ ጉባኤ አወቃቀርና አሠራር አላቸው።

፩.፪ የቤተ ክርስቲያን ማዕረጎች፣ በዘመናችን በቤተ ክርስቲያን መዋቅር ላይ የሚታዩ ሁኔታዎች

የቤተ ክርስቲያን መዓርጋት

ማዕረግ ማለት ስያሜ፣ ሹመት፣ መለያ፣ መጠርያ ማለት ነው። «ሙሴ ከእስራኤል ሁሉ አዋቂዎችን መረጠ፣ በሕዝቡም ላይ የሺህ አለቆች፣ የመቶ አለቆች፣ የዓምሳ አለቆች፣ የዓስር አለቆች አድርጎ ሾማቸው።» የሚለው በወቅቱ በመንፈሳዊ አስተዳደር የነበረው ማዕረግን ያመለክታል። ዘጸ 18:25 ከአሮን እስከ ቀዳሴ የተነሱ ሊቃነ ካህናት በመንፈሳዊው አገልግሎት ከፍተኛውን ማዕረግ የያዙ ነበሩ።

ጌታችን መድኃኒታችን ኢየሱስ ክርስቶስ «የዮና ልጅ ስምዖን ሆይ ብጹዕ ነህ » ሲል ጴጥሮስ በመሰከረው እምነት ደረጃ የተሠጠው መዓርጉን የሚያመለክት መጠሪያ ነው።ማቴ 16:17 የቤተ ክርስቲያን መዓርግ የሚሠጠው ከእግዚአብሔር ነው።የሚሠጠውም ለአገልግሎት ነው።ተቀባዩም ሆነ ሌላው ማዕረጉን ቢያቃልል መዓርግ ሰጪውን እግዚአብሔርን ያቃልላል። የቤተ ክርስቲያን መዓርጋት ለሥልጣን ክህነት፣ በሥርዓተ ማኅሌት አገልግሎት በአብነት ትምርት ዓይነትና ደረጃ እንዲሁም በአስተዳደር ዘርፍ ሊሰጥ ይችላል። የሁሉም ዓላማ ግን እግዚአብሔርንና ቤተ ክርስቲያንን ማገልገል ነው።

በሥልጣን ክህነት የሚሠጡ መዓርጋት በሰባቱ ሚስጥራተ ቤተ ክርስቲያን ተገልጸዋል። (ምዕ/ክ 110) በዚህ ትምህርት የምንመለከተው በሥርዓተ ማኅሌት፣ በአብነት ትምህርት መያያ በአስተዳደር ዘርፍ የሚሠጡ መዓርጋት ነው። ሦስቱም መዓርጋት የሚሰጡት በኤጲስ ቆጶስ ፈቃድ ብቻ ያለ አንብሮተ እድ (እጅ ባለመጫን) ነው።

ሥርዐተ ቤተ ክርስቲያን ዐሥረኛ ክፍል

ለመዘምራንና ለሥርዓተ ማኅሌት አገልጋዮች የሚሠጡ ማዕረጎች

ተ.ቁ	መዓርጋት	የባለ መዓርጉ አገልግሎት
1.	መዘምር	በቤተ ክርስቲያን የዜማ ስልቶች ይመራል ይዘምራል
2.	ግራ ጌታ	በግራ የሚቆምና በግራ በኩል ያለውን የዜማውን ስልትና ማኅሌት ሥርዓት የሚጠብቅ የሚያስጠብቅ
3.	መሪ ጌታ	ሁሉንም ይትብሃልና የማኅሌትን ሥርዓት የሚመራ መመሪያ የሚሠጥ
4.	ቀኝ ጌታ	በቀኝ የሚቆም በቀኝ በኩል ያለውን ሥርዓተ ማኅሌት የሚጠብቅ ፣ የሚያስጠብቅ
5.	ርዕሰ ደብር	የደብሩ ራስ ከመሪ ጌታ ቀጥሎ የሚያስተናብር በግራ በኩል የሚቆም
6.	ሊቀ መዘምር ሊቀ ጠበብት ሊቀ ማዕመራን	ሙሉ እውቀት ያለው (የድን ፣ የአቋቋም ፣ የቅኔ ፣ የቅዳሴ ወዘተ)
7.	አጋፋሪ	በአገልግሎት ጊዜ የሚስተናብር
8.	መጨኔ	የአጋፋሪ ረዳት

ከላይ ከተጠቀሱት ውጪ በአንዳንድ ቦታዎች የተለያዩ የመዘምራንና የሥርዓተ ማኅሌት አገልጋዮች መዓርጋት አሉአቸው።

ለምሳሌ፡- በአክሱም፣ ላሊበላ፣ በጎንደር፣ በመሣሰሉ ታላላቅ አድባራት የመዓርጋቱ አሰያየምም የተላያየ ነው። የአገልግሎቱ ትርጉም ግን አንድ ነው።

፩.፫ በቅዱስ ሲኖዶስ ውሳኔ አፈጻጸም ላይ የሚታዩ ሁኔታዎች ከሥርዓት አንጻር፣

ሥርዐተ ቤተ ክርስቲያን ዐሥረኛ ክፍል

፩.፬ ሰበካ ጉባኤ ላይ የሚታዩ ሁኔታዎች ከሥርዐተ ቤተ ክርስቲያን አንጻር፤

የሰበካ መንፈሳዊ ጉባኤ በየደረጃው መንፈሳዊና ማኅበራዊ ተግባራት ለማከናወን ብዙ ችግሮች አጋጥመውታል። ዋና ዋና ችግሮችን ቀጥለን እንመለከታለን።

ሀ. በየዘመናቱ የነበሩ የሥርዐተ ማኅበር ለውጦችና ወረራዎች

ቤተ ክርስቲያን በዘመናት ብዙ ፈተናዎችን አሳልፋለች። ከነዚህም መካከል በዮዲት፣ በግራኝ፣ በአፄ ሱስንዮስ ዘመነ መንግሥት፣ በዘመነ መሳፍንትና በፋሽስት ጣልያን ወረራና የእርስ በርስ ጦርነት ብዙ ተቋማትን አጥታለች። በተለይ በ፲፱፻፷፯ ዓ.ም የሥርዐተ ማኅበር ለውጥ ከአጥቢያ እስከ ጠቅላይ ቤተክህነት ብዙ ይዞታ ተነጥቃለች። ከዚህም በላይ “እግዚአብሔር የለም” (ሎቱ ስብሐት) በሚል ፍልስፍና ሕዝቡን ከሃይማኖቱና ከቤተ ክርስቲያን አስተዳደር ለማራቅ ብዙ ተደክሟል። በዚህ ምክንያት ቃለ ዓዋዲ ተደንግጦ ሥራ ሲጀመር ቤተ ክርስቲያን ሀብቷን ሁሉ ተነጥቃ ስለነበር ከምእመናን በሚገኝ ስጦታና ለይስሙላ በድጉማ ስም ይጣልላት በነበረ አነስተኛ ድጉማ ብቻ ለመጀመር ተገዳለች።

ለ. የምእመናን ሱታፌ ዝቅተኛ መሆን

ምእመናን ለቤተ ክርስቲያን የሚያደርጉት ልግስና የጽኑ እምነታቸው መገለጫ ነው። የሚያስመለግንም ተግባር ነው። ከዚህ በተጨማሪ በሰበካ ጉባኤ አባልነት በመምረጥና በመመረጥ ማገልገልም መንፈሳዊ ግዴታቸው ነው። ነገር ግን የሰበካ ጉባኤ ምርጫ ወይም ዘገባ መስማት አይመለከተኝም የሚሉ ብዙ ናቸው። የደከመውን ማጠናከር፣ የጠመመውን ማቅናት በእነርሱ ሐሳብ የእነርሱ ድርሻ አይደለም። በቃለ ዓዋዲ የተደነገገውን የምእመናን ድርሻ የሰበካ መንፈሳዊ ጉባኤ ዓላማ አያውቁም። ከጥምቀት፣ ከቅዳሴና ከፍታት ውጭ ቤተ ክርስቲያን ሌላ ሐዋርያዊ ተልእኮ የሌላት የሚመስላቸው አሉ። ይህን በትምህርት ማስተካከል ያስፈልጋል። ቃለ ዓዋዲን ማስተማር የስብከተ ወንጌል አንዱ ሥራ መሆን አለበት።

ሐ. የሰበካ መንፈሳዊ ጉባኤ ተመራጮች የግንዛቤ ችግር

ምእመናንን በማስተባበር በአንዳንድ አጥቢያ ቤተክርስቲያን ያሉ የሰበካ ጉባኤ ተመራጮች የሚያከናውኗቸው ተግባራት በአርአያነት የሚጠቀሱ ናቸው። በተለያዩ መንፈሳዊና ማኅበራዊ ልማቶች የሚያደርጉት እንቅስቃሴ ይበል የሚያሰኝ ነው። በተቃራኒው አንዳንድ ሰበካ ጉባኤያት ተመራጮች ገና የሰበካ ጉባኤን ዓላማ የተረዱ አይመስልም። በደንቡም አይመሩም። በየደረጃው ካሉ የቤተ ክርስቲያን የአስተዳደር አካላት ጋር ይጋጫሉ። ልመናን የቤተ ክርስቲያን ብቸኛ የገቢ ምንጭ አድርገው ያስባሉ። በዚህም ምእመናን ተስፋ ይቆርጣሉ። ይህንን ለማስወገድ በቃለ ዓዋዲ እንደተገለጸው በምርጫ ጊዜ መጠንቀቅ፣ ከምርጫ በኋላም ሥልጠና መስጠት የልምድ ልውውጥ እንዲያደርጉ ሁኔታዎችን ማመቻቸት ለነገ የማይባል የቤተ ክርስቲያን አስተዳደራዊ ሥራ ነው።

ሥርዐተ ቤተ ክርስቲያን ዐሥረኛ ክፍል

መ. የመናፍቃን ስውር ደባ

በቤተ ክርስቲያን ካህናት፣ ምእመናንና የሰንበት ት/ቤት አባላት ከመንበረ ፖትርያርክ እስከ አጥቢያ ቤተ ክርስቲያን በተዘረጋው የሰበካ መንፈሳዊ ጉባኤ፣ እንደ አንድ ቃል ተናጋሪ እንደ አንድ ልብ መካሪ ሆነው መሥራት ይጠበቅባቸዋል። የሐዋሥ ፬፡፴፪ «ያመኑትም ሕዝብ አንድ ልብ አንዲትም ነፍስ ነበራቸው» እንደተባለ። ይህን አንድነት መፈታተን የመናፍቃን ተቀዳሚ ተግባር ነው። ከክፉ ወሬ ጀምሮ ተመሳስሎ እስከ መግባት የማይፈነቅሉት ድንጋይ የለም። ምእመናን ከካህናት ለመለየት ይጥራሉ። ወረዳ ቤተክህነትን ከሀገረ ስብከት አጥቢያ ቤተ ክርስቲያንን ከጠቅላይ ቤተክህነት ለመነጣጠል ብዙ ይደክማሉ። ከሥራ ሒደት የሚፈጠሩ በመወያየት የሚፈቱ የአስተ ዳደር ችግሮችን ሌላ መልክ ሰጥተው ሕዝቡን ለማወክ ከመሞከር ወደ ኋላ አላሉም። ቤተ ክርስቲያን አንዲት ናት። ከሁሉ በላይ የአንድነቷ መጠበቅ ለሐዋርያዊ ተልእኮ መሳካት መሠረት ነው። ስለዚህ የመናፍቃንን ስውር የመከፋፈል ዘዴ ልናውቅበት ይገባል።

ሠ. ዘመኑን የዋጀ አገልግሎት አለመኖር

ቤተ ክርስቲያን የሰው ልጆችን ሁሉ በነፍስ በሥጋ ለመጠበቅ፣ የመግቦት ሓላፊነታንም በብቃት እንድትወጣ ታላቅ አምላካዊ መመሪያ ተቀብላለች። በዓለም ያለውን ሰቆቃ ለማስወገድ በጎችን ለመጠበቅ አደራ አለባት። ይህንን መመሪያና አደራ ለመወጣት ከጠበሷ ጉን ሆስፒታል፣ ከአብነት ት/ቤት ጉን ዘመናዊ ዩኒቨርሲቲ መገንባት አለባት። እንደቅርስ ባለቤትነቷ የበርካታ ቤተ መዘክሮችና ቤተ መጻሕፍት ባለቤት መሆን ይገባታል። በሁሉም የሙያ መስክ የሠለጠኑ ልጆቿዋን ተጠቅማ የሥራ ዕድል በመፍጠር የሰው ልጆችን ሕይወት መቀየር አለባት። ይህ ሁሉ እውን የሚሆን ነው። በሰበካ መንፈሳዊ ጉባኤ ከአጥቢያ እስከ መንበረ ፖትርያርክ ተደራጅተን ስንሠራበት ነው። ይህ ሲሆን ነው ቤተ ክርስቲያን በምጣኔ ሀብት ራሷን የምትችለው። ሐዋርያዊ ተልእኮዋም ለዓለም የሚደርሰው። ለዚህም ሁላችንም ድርሻችንን መወጣት ይኖርብናል።

፩.፭ በቤተ ክርስቲያን አገልጋዮች ስም አሰጣጥ ላይ የሚታዩ ጉዳዮች ከሥርዓት አንጻር፣

ሥርዐተ ቤተ ክርስቲያን ዐሥረኛ ክፍል

የምዕራፉ ማጠቃለያ ጥያቄዎች

ለሚከተሉት ጥያቄዎች አጭር መልስ ሥጡ።

የሰንበት ት/ቤቶች ማደራጃ መምሪያ የሰንበት ት/ቤቶች አንድነት

ምዕራፍ ስድስት

የአብነት ትምህርት ቤቶች

ዓላማ

ተማሪዎች ይህንን ትምህርት ሲያስጠናቅቁ

- የአብነት ትምህርት ቤቶችን አጀማመርና የሚሠጡትን ትምህርት ይገነዘባሉ።
- የአብነት ትምህርት ቤቶች ተማሪዎችና መምህራንን አሁናዊ ሁኔታ ይገነዘባሉ።

የመክፈቻ ጥያቄዎች

- ስለአብነት ትምህርት ቤቶች ነባራዊ ሁኔታ የምታውቁትን ለመምህራቹ ተናገሩ።
- በአብነት ትምህርት ቤት የሚሠጡ ትምህርቶችን ዘርዝሩ።

፩.፩ የአብነት ትምህርት ቤቶች አጀማመር በቤተ ክርስቲያን የሚሠጡ ትምህርቶች

የሰው ልጅ ፊደል የሚያስቆጥረው መምህር፣ የሚማርበት መጽሐፍ፣ የሚመራበት ሕግ ሳያስፈልገው በተፈጥሮ በተሰጠው ዕውቀት እንደ ቅዱሳን መላእክት እያመሰገነ እንዲኖር ተፈጥሮ ነበር። ነገር ግን መምክረ ከይሲ ተታሎ ተሰጠውን የጸጋ ዕውቀት በመነጠቁ የሚያስተምረው መምህር፣ የሚማርበት መጽሐፍ የሚመራበት ሕግ አስፈልጎታል። « ያስተማረኝ ሳይኖር በምን አውቀዋለሁ » እንዳለ ኢትዮጵያዊው ጃንደረባ። የሐዋ 8፡31 በአዳም ሰባተኛ ትውልድ በሆነው በሄኖስም የሰው ልጅ ከፊደል እንደተገናኘ ይታመናል።

በመጽሐፍ ቅዱስም በብሉይ ኪዳን ዘመን ኢያሱ የሙሴ፣ ኤልሳዕ የኤልያስ ደቀ መዝሙር እንደነበሩ ተገልጾልን። ኤልያስ ደቀ መዝሙር ኤልሳዕ ለመምህርነት በቅቶ ደቀ መዛሙርነት በዝተው ጉባኤ ሰፍቶ በማስተማርላይ ሳለ ደቀ መዛሙርቱ ማደሪያ ስለጠበባቸው “እንሥራ” በማለት ከመምህረ ትሕትና ኤልሳዕ ጋር ወደ ዮርዳኖስ በመሔድ እንጨት ቆርጠው ማደሪያ ቤት ሠርተዋል። 2ኛ 6፡1 እንዲህ በቅብብሎሽ ሐዲስ ኪዳን የደረሰ ሲሆን የሐዲስ ኪዳን የአብነት መምህር « እኔ መምህራችሁ ነኝ » ዮሐ 13፡13-15 ማር 9፡5 ብሎ በቃልና በተግባር ያስተማረ ጌታችን ሲሆን ደቀ መዛሙርቱም ከዋለበት እየዋሉ ካደረበት እያደሩ ለጊዜው በእግር በኋላ በግብር የተከተሉት 120ው ቤተሰቦች ናቸው።

ኢትዮጵያ የብሉይ ኪዳንን እምነትና ሥርዓት ጠብቃ የኖረች ቤተ ጉባኤ ስትሆን የመጀመሪያው የአብነት ትምህርት ቤትም ተቋቋመው በአክሱም ነው። ይህ ትምህርት ቤት ቅዱስ ማርቆስ በ45 ዓ.ም በእስክንድርያ፣ ቅዱስ አግኖጥዮስ በአንጾክያ፣ ነባቤ መለኮት ቅዱስ ጎርጎርዮስ በአርመንያ ካቋቋሟቸው የመጽሐፍ ቅዱስ ትምህርት ቤት በዓይነቱም በይዘቱም የተስተካከለ

ሥርዐተ ቤተ ክርስቲያን ዐሥረኛ ክፍል

ነበር። ከአክሱም ቀጥሎ ከተቋቋሙ ትምህርት ቤቶች መካከል አቡነ አረጋዊ ደብረ ዳሞ፣ ሐይቅ ገዳም፣ ደብረ ሐዘሎ፣ መርጡለ ማርያም፣ ተድባበ ማርያም፣ ጣና ቂርቆስ ተጠቃሾች ናቸው።

የጥንቱ የኢትዮጵያ ቤተ ክርስቲያን ትምህርት በርእዮቱም ኾነ በይዘቱ አርቶዶክሳዊትና ኢትዮጵያን ማዕከል ያደረገ ነው። የቤተ ክርስቲያኒቱን አስተምህሮ፣ ክርስቲያናዊውን ሥነ ምግባር በጥብቅ ይከተል እንጂ ሃይማኖታዊ የኾኑ እና ያልኾኑ የትምህርት ዓይነቶችንም ያካትታል።

ለምሳሌ ፦ የኢትዮጵያና የዓለም ታሪክ፣ የተለያዩ የፍልስፍና ዓይነቶች፣ የአስተዳደርና አመራር ጥበብ፣ ሌሎችም በርካታ የትምህርት ዓይነቶችም ሰተሰጡበት ነበር። ጥንታዊያኑ ስመ ጥር ነገሥታት በአክሱም በምትገኘው ቤተ ቀጢን ተምረዋል። በመካከለኛው ዘመን ደግሞ የሐይቅ እስጢፋኖስ ትምህርት ቤት በርካታ ትምህርቶች ይሰጡበት ነበር።

በቤተ ክርስቲያን ሥርዓተ ትምህርት በአብነት ትምህርት ቤትነት የሚታወቁትና በጉባኤ የሚነገሩት የሚከተሉት ናቸው።

ንባብ ቤት ፦

ንባብ የሁሉም መንፈሳዊ ትምህርቶች መሠረት ነውና በዚህ ደረጃ አንድ ተማሪ ፊደላትን ምልክና ቅርጻቸውን፣ የሚወክሉትን ቃል፣ ቁጥር ብሎም ሐሳብ ከማወቅ ጀምሮ የፊደላቱን ትርጉም በማወቅ ለንባብ የተመረጡ መጻሕፍት ከመልእክተ የሐንስ ጀምሮ አስከ መዝሙረ ዳዊት ያሉትን ጨምሮ የሚማርበት ነው። በትምህርቱም የማስታወስ ችሎታው የሚያድግ ሲሆን ሃይማኖታዊ ዕውቀትም ያገኛበታል።

ዜማ ቤት፦

የቅዱስ ያፌድን የዜማ ትምህርት የሚሰጥበት ሲሆን እነዚህም ድን፣ ጾመ ድን፣ ዝማሬ መዋሥእትና ሌሎችንም ያካተተ ነው። በዚህ ትምህርት ደረጃ ያለ ተማሪ የተማረውን እያስተማረ የሚማር ይሆናል።

ቅዳሴ ቤት፦

ቅዳሴ ድርሰቱ የሌሎች ሊቃውንት ሲሆን ዜማው የቅዱስ ያፌድ ነው። የቅዳሴ ትምህርት ሦስት ክፍል ሲኖረው እነሱም ሥርዓ ቅዳሴ፣ ፍሬ ቅዳሴ እና መስተበቁዓት በመባል ይታወቃሉ። ቅዳሴ ትምህርተ ወንጌልን አስተምሮ የእግዚአብሔር አንድነቱንና ሦስትነቱን አሳምኖ ለማጥመቅ አጥምቆም ለማቁረብ የሚስችል ትምህርት በመሆኑ በሥርዓተ አምልኮ ወሳኝ ከሚባሉ የትምህርት ዓይነቶች ሁሉ ቅድሚያ ይሰጠዋል።

ሥርዐተ ቤተ ክርስቲያን ዐሥረኛ ክፍል

ዝማሬ ቤት፡-

የዝማሬ መዋሥኢት ደራሲና የመጀመሪያው አስተማሪ ቅዱስ ያፌድ ነው። ቅዱስ ያፌድ ለመጀመሪያ ጊዜ ዝማሬ መዋሥኢቱን የደረሰበትና ያስተማረበት ቦታ ዙር አባ አቡነ አረጋዊ ገዳም ሲሆን አሁንም የዚህ ምስክር ሆኖ ያገለግላል።

አቋቋም ቤት፡-

አቋቋም ማለት የመቆም ሥነ ሥርዓት የአቋቋም ልክ መልክ የሚናገር ትምህርት ማለት ሲሆን ስሙ እንዲህ ሆኖ የታወቀው በጎንደር መንግሥት እንደሆነና ጀማሪውም ቅዱስ ያፌድ እንደሆነ ሊቃውንት ቤተ ክርስቲያን ይናገራሉ። የአቋቋም ትምህርት ለቤተ ክርስቲያን መንፈሳዊ አገልግሎት ከፍተኛ ድምቀትን የሚሰጥ አእምሮን የሚመስጥ በክብርና በጽናጽል ታጅቦ የሚዘመረው መዝሙርና የዘንግ ውዝዋዜው ሰውን ሁሉ በተመስጦ የሚማርክ ልዩ ጣዕምና ለዛ ያለው ትምህርት ነው።

ቅኔ ቤት፡-

ቅኔ ማለት ጠቅላላ ትርጉሙ ሰው ከራሱ አንቅቶ ለእግዚአብሔር አዲስ ምስጋና ላቅርብ ባለ ጊዜ ምሳሌ መስሎ ምስጢር አሻሽሎ ግጥም በመግጠም የልቡናውን ዕውቀት የአእምሮውን ርቀት የሚገልጽበት የእውቀቱን ደረጃ የሚያስታውቅበት የሰሚንም ልቡና የሚነቃቃበት ድርሰት ማለት ነው። (መልአክ ብርሃን አድማሱ ጀንበሬ) የቅኔ ትምህርት ቤት ደቀ መዝሙር የዕውቀት ደረጃውን አሻሽሎ ንባብን አስተካክሎ ምሥጢራትን አደላድሎ በቅኔና በምሥጢረ ንባብ ተጠያቂ ሆኖ የሚወጣበት ትምህርት ቤት ነው። ለዚህ ትምህርት መሠረቱም ግእዝ (የግእዝ ቋንቋ) ነው።

መጽሐፍ ቤት (ትርጓሜ መጻሕፍት)፡-

በቤተ ክርስቲያናችን የትምህርት ሥርዓት የመጽሐፍ ትርጓሜ ትምህርት በአራት የሚከፈሉ ሲሆን በዚህ መልኩ የተወሰኑትም በአፄ አድያም ሰገድ ኢያሱ (በ1674 ዓ.ም) ነው።

፩. የመጽሐፍተ ብሉያት ትርጓሜ

፪. የመጽሐፍተ ሐዲሳት ትርጓሜ

፫. የመጽሐፍተ ሊቃውንት ትርጓሜ

፬. የመጽሐፍተ መነኮሳት ትርጓሜ

መተርጉማን በቤተ ጉባኤ ዘይቤያቸው ብሉይ ኪዳን ንባብ፤ ሐዲስ ኪዳን ትርጓሜ፤ መጻሕፍተ ሊቃውንት ምሥጢር፤ መጻሕፍተ መነኮሳት የግብር መጻሕፍት ናቸው ይላሉ።

ሥርዐተ ቤተ ክርስቲያን ዐሥረኛ ክፍል

፩.፪ የአብነት ትምህርት ቤቶች ተማሪዎች እና መምህራኑ ያሉባቸው ነባራዊ ሁኔታ ዳሰሳ

የአብነት ትምህርት ቤት ተግዳሮት እጅግ ብዙ ነው። እንደ አጼ ገብረ መስቀልና አድያም ሰገድ ኢያሱ ያሉት ነገሥታት ለአብነት ትምህርት ትኩረት ሰጥተው ለመምህሩና ለተማሪው በጎ ያደርጉ ነበር። « መዝሙረኛውን (መምህሩን) በዘመናቸው ባነጹት ቤተ ክርስቲያን በጥሩ ቤተ ጉባኤ ያስቀምጡት ነበር » እንዲል። እንደ እነሱ ትኩረት የሚሰጡ ሓላፊዎች በየጊዜው እየቀነሱ በመሔዳቸው በአብነት ትምህርት ቤቶች የሚስተዋሉ ችግሮች ከጊዜ ወደ ጊዜ እየተበራከቱ መተዋል ከነዚህም መካከል፦

- በየዘመኑ በቤተ ክርስቲያን ላይ የተከሰቱ ችግሮች ገፈት ቀማሽ መሆናቸው። ለምሳሌ በዮዲትና ግራኝ ወረራዎች ከአብያተ ክርስቲያናቱ ጋር የመምህራንና ደቀ መዛሙርት መሠዋታቸውና መጸሕፍቱ መቃጠላቸው።
- የሀገር በቀል ትምህርት ወደ ኋላ ተትቶ ለአስኳላ ትምህርት ትኩረት መሠጠቱና የትምህርቱ አካሄድ በልና ላይ የተመሠረተ መሆን
- የአብነትመምህራን ወደ ሥልጣን ሲመጡ የአብነት ት/ቤቱን መዘንጋታቸው እንዲሁም በብዙ ድካም ታግሎ ለመምህርነት ከበቃ በኋላ በሚደርስበት ግፍና ቦታ ሳይሰጠው ሲቀር ሌላው እንዲማር አለመነሳሳቱ ተጠቃሾች ናቸው።

ሥርዐተ ቤተ ክርስቲያን ዐሥረኛ ክፍል

የምዕራፉ ማጠቃለያ ጥያቄዎች

ለሚከተሉት ጥያቄዎች አጭር መልስ ሥጡ።

የሰንበት ት/ቤቶች ማደራጃ መምሪያ የሰንበት ት/ቤቶች አንድነት

ምዕራፍ ሰባት

ሰንበት ትምህርት ቤቶች

ዓላማ

ተማሪዎች ይህንን ትምህርት ሲያስጠናቅቁ

- በኢትዮጵያ ያለውን የሰንበት ትምህርት ቤቶች አጀማመር ታሪክ ይረዳሉ።
- የማኅበራትን አጀማመር ታሪክ፣ ያላቸውን ጠቀሜታ፣ ወቅታዊ ችግርና መፍትሔዎች ይገነዘባሉ።
- የሰንበት ትምህርት ቤቶችን ጠቀሜታ፣ ወቅታዊ ችግርና መፍትሔዎችን ይገነዘባሉ።

የመክፈቻ ጥያቄዎች

- ከሰንበት ትምህርት ቤቶች ማደራጃና መምሪያ ተግባራት መካከል ሁለቱን ጥቀሱ።
- ስለማኅበራት አጀማመር የምታውቁትን ታሪክ ለመምህራችሁ ተናገሩ።

ልጆችን ሰብስቦ በማስተማር ቤተ ክርስቲያን የረጅም ዘመን ታሪክ ባለቤት ናት። በሕገ ልቡናና በሕገ ኦሪት ቤተሰብን ማዕከል ያደረገ መንፈሳዊ ትምህርት ጎልቶ መታየቱ በመጽሐፍ ቅዱስ ተመዝግቧል። ልጅ የቤተሰቦቹን ርስት ጉልት እንደሚወርስ ሁሉ የሃይማኖት ትምህርትን ልጆች ከቤተሰብ ይወርሱ ነበር። የሊቀ ነቢያት ሙሴ አስተዳደግ የሚያስተምረን ይህን ነው። በፈርኦን ቤተ መንግሥት በአሕዛብ ሀገር የሃይማኖት ትምህርት ያገኘው በእናቱ አስተማሪነት ነበር።

የቤተሰብ ኃላፊዎች እንዲያስተምሩ ልጆችም ከወላጆቻቸው እንዲማሩ በእግዚአብሔር ቃል ታዘዋል። «እኔም ዛሬ አንተን የማዘውን ቃል በልብህ ያዝ። ለልጆችህም አስተምራቸው» ዘፃ 6፥6 «አባትህን ጠይቅ ያስታውቅህማል፤ ሽማግሌዎችን ጠይቅ ይነግሩህማል።» ዘፃ 32፥7 በቤተሰብ ደረጃ ከሚሰጠው መንፈሳዊ ትምህርት በተጨማሪ ታላላቅ ነቢያት ለተለየ መንፈሳዊ አገልግሎት ደቀመዛሙርቱን ሰብስበው ያስተምሩ ነበር። ሙሴ አሮንና ኢያሱን ለይቶ በማስተማር የራሱ ተተኪ አድርጓቸዋል። ካህኑ ዔሊ ነቢዩ ሳሙኤልን በደብተራ ኦሪት አስተምሮ አሳድጓል።

ተማሪዎች እየበዙ ሲሄዱ በየቦታው የነቢያት ልጆች ትምህርት ቤቶች ተከፍተው ነበር። ከእነዚህም በቤቴል እና በኢያሪኮ የነበሩ ትምህርት ቤቶች ተጠቃሽ ናቸው። (2ኛ ነገ 2፥3 ፣ 2ኛ ነገ 2፥15) ነቢዩ ኤልሳ ተማሪዎቹ «በፊትህ የምንቀመጥበት ስፍራ ጠባቂ» 2ኛ ነገ 6፥1 እስካሉት ድረስ ሰፊ ጉባኤ ዘርግቶ ያስተምር ነበር። ይህም ጉባኤ በየዘመናቱ በተነሱ ሊቃውንት መሪነት አስከ ሐዲስ ኪዳን ቀጥሎ ነበር። ታላቁ መምህር ገማልያል ሐዋርያው ቅዱስ ጳውሎስ ከነቢያት ልጆች ትምህርት ቤት መምህራንና ተማሪዎች መካከል ተጠቃሽ ናቸው። በሐዲስ

ሥርዐተ ቤተ ክርስቲያን ዐሥረኛ ክፍል

ኪዳንም «ግልገሎቹን አሠማራ ... ጠቦቶቹን ጠብቅ » የሚለውን አምላካዊ መመሪያ ቤተ ክርስቲያን በተግባር ተርጉማለች። ዮሐ 21፥16

ከማርቆስ ቤትም ጀምሮ ቤተ ክርስቲያን በተተከለችበትም ቦታ ሁሉ ልጆችን ሰብስቦ ማስተማር የቤተ ክርስቲያን ተቀዳሚ ተግባር ሆኖ ቆይቷል። የሐዋ 12፥12 በእስክንድርያ፣ በአንጾኪያ የተከፈቱ ከፍተኛ መንፈሳዊ ትምህት ቤቶች ለመንፈሳዊ ትምህርት መስፋፋት እና ለዘመናዊትምህርት ማቆጣቆጥ ከፍተኛ አስተዋጽኦ አበርክተዋል። በኢትዮጵያ ጥንታዊ ገዳማት የትምህርት ማዕከላት በመሆን ሰፊ አገልግሎት ሰጥተዋል። ከጥንታዊ የአብነት ትምህርት ቤቶች በተጨማሪ ሰንበቴና የጽዋ ማኅበራትለወጣቶች መሰብሰብ እና በመንፈሳዊ ትምህርት ለመታነጽ ጉልህ ድርሻ አበርክቷል።

፩.፩ የሰንበት ትምህርት ቤቶች አጀማመር በኢትዮጵያ

ሰንበት ትምህርት ቤቶች በኢትዮጵያ እንዲጀመር እና እንዲስፋፋ ምክንያት ከሆኑት የሚከተሉት ተጠቃሾች ናቸው።

- በበዓላት ፣ በጽዋ ማህበራት ፣ በሰንበቴ እና በቂስ ትምህርት ቤተ ቤተ ክርስቲያን ቅጥር ጊቢ ውስጥ ተሰብስቦ የመማር ሐዋርያዊ ትውፊት መኖሩ
- በዘመናዊ ትምህርት ፣ በከተሞች መስፋፋት እና **በምዕራባውያን ሥልጣኔ እና**
- አማራጭ የትምህርት ሁኔታ መመቻቸት ማስፈለጋቸው
- የመናፍቃን ስውር አደጋ ለመከላከል በዘመናዊ ትምህርት ቤቶች መንፈሳዊ ጉብኤያት መጀመር እና መጠናከር።

ከእነዚህም **በ1939** ዓ.ም በተፈሪ መኮንን ትምህርት ቤት ተማሪዎች የተጀመረው ጉብኤ ተጠቃሽ ነው። ይህ ጉብኤ **በ1939** ዓም በምስካየ ዙናን መድኃኔዓለም ገዳም ውስጥ መሰብሰብ የተምሮ ማስተማር ተብሎ ተሰይሟል።

በመንፈሳዊ ኮሌጅ ይደረጉ የነበሩ የማስተማር ልምምድ ጉብኤዎች

በእነዚህም ጉብኤያት የዘመናዊ ትምህርት ቤቶች ተማሪዎች መምህራን ፣ ካህናት እና ከፍተኛ የመንግስት ባለ ስልጣናትይሳተፉ ነበር። ይህም በዘመናዊትምህርት ቤት ለተጀመሩ መንፈሳዊ ጉብኤያት መጠናከር ከፍተኛ አስተዋፅኦ አበርክቷል።

የወጣት ማኅበራት መቋቋም

ከላይ የተገለጹ ሁኔታዎች በማቀናጀት ወጣቶችን ጊዜ በሚፈቅደው ሁኔታ ለማደራጀት ለማስተማር በቤተክርስቲያን ብዙ ጥረት ተደርጓል። እስከ 1964 ዓም ድረስ ወጣቶችን በቤተ ክርስቲያን ማደራጀት እና ማስተማር በሐዋርያዊ እና ሥነጽሁፍ መመሪያሥር ሲከናወን ቆይቷል። ከስራው ስፋት እና ጥልቀት ተነሳ በቅዱስ ሲኖዶስ ፈቃድ በ1964 ዓም የሰንበት ትምህርት ቤቶች ማደራጃ እና መምሪያ ራሱን ችሎ በመምሪያ ደረጃ ተቋቋመ። ሰንበት ትምህርት ቤቶች በአትቢያው እንዲቋቋሙ እና በየደረጃው በሚቋቋሙ የሰበክ መንፈሳዊ

የሰንበት ት/ቤቶች ማደራጃ መምሪያ የሰንበት ት/ቤቶች አንድነት

ሥርዐተ ቤተ ክርስቲያን ዐሥረኛ ክፍል

ጉባኤያት ኮሚቴ በአባልነት ቦታ እንዲኖራቸው በቃለ አዋዲ ተደንግጓል። ይህም ወጣቶች በቤተ ክርስቲያን አገልግሎት ያላቸውን ክፍተኛ ኃላፊነት ያመለክታል።

የሰንበት ትምህርት ቤት ሲቋቋም በመምሪያው ውስጠ ደንብ ቁጥር 6 እንደተመለከተው የኢትዮጵያ ኦርቶዶክስ ተዋህዶ ቤተ ክርስቲያን እምነት እና ሥርዓት ተጠብቆ ሳይለወጥ ሰይበረዝ ከትውልድ ወደ ትውልድ እንዲተላለፍ ማድረግ። ማንኛውም የቤተ ክርስቲያኒቱ ተከታይ የሆነ ምዕመን ሃይማኖቱን እና የሃይማኖቱን ሥርዓት በውል እንዲያውቅ እና እንዲረዳ ማድረግ። ወጣቶች የቤተ ክርስቲያንን ሕግና ሥርዓት ተምረው ወላጆቻቸውንና ታላላቆቻቸውን አክባሪ ለሀገር ለወገንም መልካም ዜጎቻቸው እንዲሆኑ ማድረግ። በጉብዝናህ ወራት ፈጣሪህን አስብ የሚለውን የአምላክ ትዕዛዝ ወጣቶች እንዲፈጽሙ ማስቻልን ዓላማ በማድረግ ነው። (መክ 12፥1)

፩.፪ የሰንበት ትምህርት ቤት ማደራጃ መምሪያ እና ተግባራቱ፤

በመንበረ ፓትርያክ ጠቅላይ ቤተ ክህነት የሰንበት ትምህርት ቤቶች ማደራጃ መምሪያ ተጠሪነቱ ለቅዱስ ሲኖዶስ ሲሆን በቅዱስ ሲኖዶስ ለሰንበት ትምህርት ቤቶች የወጣውን ውስጠ ደንብ ይተረጉማል፤ ያስፈጽማል። በየደረጃው ሚገኙ የሰበካ መንፈሳዊ ጉባኤያት ሰንበት ትምህርት ቤት ማቋቋማቸውን ይከታተላል፤ ያጠናክራል። ኃላፊነታቸውንም መወጣታቸውን ይከታተላል በአጠቃላይ የሰንበት ትምህርት ቤቶችን አስተዳደር ይመራል።

መምሪያው የተጣለበትን ኃላፊነት ለመወጣት ችሏል ዘንድ በቅዱስ ሲኖዶስ የጸደቀው ውስጠ ደንብ በ1986 ተዘጋጅቶለታል። ውስጠ ደንቡ 5 ምዕራፎች እና በ32 ቁጥሮች የተከፋፈለ ነው። የመምሪያው አጠቃላይ ሥራ እና የሠራተኞች የሥራ ድርሻ በዝርዝር በውስጠ ደንቡ ተገልጿል። ከዚህም በላይ ከመንበረ ፓትርያክ እስከ አጥቢያ ቤተ ክርስቲያን ሰበካ ጉባኤያት የተደራጁትን እና የሚደራጁትን ሰንበት ትምህርት ቤቶችን እና መንፈሳዊ ማህበራት ወጥ በሆነ መልኩ ለመምራት የሚያስችል ነው።

ሰንበት ትምህርት ቤት ማለት የጾታ ልዩነት ሳያደርግ መንፈሳዊ ወጣቶች በዕለተ ሰንበት፣ በዓበይት በዓላትና አመቺ በሆኑ ጊዜ ሁሉ በአጥቢያ ቤተ ክርስቲያን እየተገኙ የኢትዮጵያ ኦርቶዶክስ ተዋህዶ ቤተ ክርስቲያን እምነት፣ ሥርዓትና ምግባር የሚያጠኑበት ትምህርት ቤት ነው። መንፈሳዊ ወጣቶች የሚባሉት የኢትዮጵያ ኦርቶዶክስ ተዋህዶ ቤተ ክርስቲያን ትምህርተ ሃይማኖት፣ ሥርዓትና ትውፊት የሚማሩ እድሜያቸው ከ7 - 35 ዓመት የሆኑ ወንዶች እና ሴቶች ናቸው። (ቃለ አዋዲ)

የሰንበቱ እና የጽዋ ማህበራት፣ ከቤተ ክርስቲያን ውጭ በመንደር እና ሆስፒታል ወዘተ የሚደረጉ ጉባኤያት እና የስብከተ ወንጌል መርሐ ግብሮች ሰንበት ትምህርት ቤት አይባሉም። (ውስጠ ደንብ አንቀጽ 1፥5)

ሥርዐተ ቤተ ክርስቲያን ዐሥረኛ ክፍል

፩.፫ የሰንበት ትምህርት ቤቶች መዋቅር ተግባር እና ጠቀሜታ

የሰንበት ትምህርት ቤቶች ክፍል ሥራ እና ኃላፊነት በቃለ አዋዲ አንቀጽ 21፡1-12 በዝርዝር ተቀምጧል።

በዚህም መሠረት ሰንበት ትምህርት ቤትን በሰበካው ቤተ ክርስቲያን ያቋቁማል፤ ያደራጃል፤ በዚህም በሰበካው ከ4 እስከ 35 ዓመት ዕድሜ ክልል የሚገኙትን ህጻናት እና ወጣቶች የሰንበት ትምህርት ቤት አባላት እንዲሆኑና ዲያቆናት በመማር ቀሳውስት እና መምህራን በማስተማር በሰንበት ትምህርት ቤቱ እንዲሳተፉ ያደርጋል። ለህጻናት እና ለወጣቶች እንደ እድሜያቸው ክልል በመከፋፈል በማዕከል ደራጃ በሚወጣው ሥርዓተ ትምህርት መሠረት ትምህርት መሠጠቱን ይከታተላል። በሰንበት ትምህርት ቤቶች ዓበይት በዓላት እና የዘውትር መርሐ ግብር በማውጣት የቤተ ክርስቲያን ሕግና ሥርዓት፣ የሃይማኖት ትምህርት፣ የቅዱሴ ተሰጥኦና የቅዱሳት መጻሕፍት ጥናት እንዲሰጥ ያደርጋል።

ሕጻናት እና ወጣቶች ከኦርቶዶክስ ሃይማኖት እንዳይወጡ የቤተ ክርስቲያን ሕግና ሥርዓት እንዲያውቁ እና እንዲያከብሩ፣ ግበረ ገብ እንዲሆኑ ከአስተዳደር ጋር በመተባበር በቅርብ እየተከታተለ ያስተምራል፤ ይመክራል፤ ይቆጣጠራል።

ምዕመናን ትምህርትን የሚሠጡ መንፈሳዊ መዝሙራትን እንዲያጠኑ የዕለት እና የዘውትር መርሐግብር ያዘጋጃል። ወጣቶች መንፈሳዊ እውቀታቸው እንዲዳብር ሥዕሎችን እና ልዩ ልዩ የመማሪያ መሣሪያዎች የሚገኙበት ቤተ መጻሕፍትን ያቋቁማል። ቀሳውስት የንስሐ ልጆቻቸው ልጆች መንፈሳዊውን ትምህርት እንዲከታተሉ ወላጆችም ልጆቻቸው በሰንበት ትምህርት ቤት ተመዝግበው መንፈሳዊውን ዕውቀት እንዲቀስሙ ማድረግ ክርስቲያናዊ ግዴታዎቻቸው መሆኑን ያሳውቃል። የሰንበት ትምህርት ቤት ተማሪዎች መንፈሳዊውን በዓል በሚያከብሩበት ጊዜ የቤተ ክርስቲያን ሥርዓት እና ባሕል በተከተለ ሁኔታ የመለያ ልብስ (ዩኒፎርም) እንዲዘጋጅላቸው ያደርጋል።

ከላይ ካነሳናቸው በተጨማሪም የሰንበት ትምህርት ቤት ዋና አገልግሎትና አስተዋጽኦ መካከል፦

- ለሰው ልጆች አእምሯዊ እና መንፈሳዊ እድገት ወሳኝ የኾነውን የክርስትና ትምህርት በመስጠት ትውልድን ማነጽ
- የስብከተ ወንጌልን በማስፋፋት ማጠናከር
- የዝማሬ አገልግሎት መስጠት (እንደ ጥምቀትና መስቀል ያሉ በዓላት)
- ጉዞ መርሐግብሮችን ማዘጋጀት
- የበጎ አድራጎት አገልግሎቶችን በመስጠት
- በቤተ ክርስቲያን የልማት አገልግሎቶች ውስጥ መሳተፍ የገኙበታል።

ሥርዐተ ቤተ ክርስቲያን ዐሥረኛ ክፍል

፩.፬ የሰንበት ትምህርት ቤቶች ወቅታዊ ችግሮች እና መፍትሔዎቻቸው

አስተዳደራዊ

ሰንበት ትምህርት ቤቶች በብዙ መልኩ የተመሰገኑና በመልካም ስነ ምግባራቸው የሚታወቁ፤ በየዘመኑ የሚተካኩ በርካታ አርቶዶክሳውያን ወጣቶች የሚወጡባት እና ከቃለ ዐዋዲው አንሥቶ በልዩ ልዩ የቤተ ክርስቲያን ደንቦች እና መመሪያዎች፤ የሰንበት ት/ቤቶች፤ ሐረጋዊ እና መዋቅራዊ ህልውና የተሰጣቸው ተቋማት ቢሆኑም አገልግሎታቸውን እንዳያጠናክሩ የያዙባቸው አስተዳደራዊ ችግሮች (ተግደሮቶች) አሉ። ከነዚህም መካከል፡-

- ከቤተ ክርስቲያን ጠቅም ይልቅ የግል ጥቅማቸውን በሚያስፈጽሙ አንዳንድ የቤተ ክርስቲያን አስተዳደር አካላት ወጣቶችን እንደፈተና በመመልከት የሚፈጥሯቸው ዕንቅፋቶች፡፡
- የሰንበት ት/ቤቶች ኮትኩተው አሳድገው ለቤተ ክርስቲያን የአገልግሎት ፍሬያቸውን በረጋ መንፈስ በሚያበረክቱበት ወቅት በዕድሜ መገደብ፤ ለቁጥጥር አስቸጋሪ ለኾኑ አደረጃጀቶች መፈጠር ምክንያት ሆኗል፡፡
- ከአጥቢያ ቤተ ክርስቲያን እስከ መንበረ ፓትርያርክ ባሉ የቤተ ክርስቲያን መዋቅሮች፤ ለሰንበት ትምህርት ቤቶች የሚሰጡት እጅጉን የተዛባ አመለካከት፡፡
- ለሰንበት ትምህርት ቤቶች ተገቢውን ዕቅድ፤ በጀት እና የሰው ኃይል አለመመደብና በቁጭት የሚያገለግሉ ወጣቶች፤ እኚህን ግዙፍ ክፍተቶች ለመሸፈን በሚል ለጊዜ፤ ለገንዘብ እና ለዕውቀት ብክነት መዳረጋቸው፡፡ ይጠቀሳሉ፡፡

ዓለማዊ

በዘመናችን ለቤተ ክርስቲያንና ለሰንበት ትምህርት ቤቶች መንፈሳዊ አገልግሎት ፈተና የኾኑ፤ በብዙ መንገድ፤ ቅርጽና አደረጃጀት የተዘረጉ ርእዮተ ዓለማዊ ማሕቀፎች የፈጠራቸው በርካታ እንቅፋቶች አሉ። እነዚህም ፈተናዎች አገልጋዩንም ኾነ ተገልጋዩን፤ የተማረውንም ኾነ ያልተማረውን፤ ከወጣት እስከ ዐዋቂ፤ ከመሪ እስከ ተመሪ በአንድም በሌላም መንገድ ተጠቂ እና ሰለባ ኾኑባል። ከእነዚህ ርእዮተ ዓለማዊ ማሕቀፎች መካከልም፡-

- ዳርዊኒዝም፡- የእግዚአብሔርን ህልውና የማይቀበል እና መላምቶችን ወደ ፍጹም ሳይንሳዊ ግኝት ለማድረስ የሚጥር የትምህርት መስመር ነው፡፡
- ሉላዊነት፡- ዓለምን ሁሉ አንድ እሳቤ፤ አንድ ፍልስፍና፤ አንድ አሠራር፤ አንድ እምነት፤ አንድ ሒደት፤ አንድ አመለካከት፤ አንድ ሕግ ዓለም አቀፋዊ እንዲሆን የሚሰራ ነው፡፡
- ዓለማዊነት፡- “ለሰው ልጅ አዳኙ ራሱ የሰው ልጅ ነው፤ ሌላ ከዚህ ዓለም ውጪ የኾነ መንፈሳዊ ኃይል የለም፤ መንፈሳዊ ዓለምም የለም፤” የሚል ነው፡፡ መጥቀስ ይቻላል፡፡

ከዚህም በተጨማሪ የወጣቶች የኢኮኖሚ ችግር ወጣቶችን ከሀገርም ሆነ ከቤተ ክርስቲያን እንዲሰደዱና ተስፋ በመቁረጥ ለሱስ ተጋላጭ እንዲሆኑ ማድረጉ ሌላኛው ችግር ነው፡፡

ሥርዐተ ቤተ ክርስቲያን ዐሥረኛ ክፍል

፩.፭ የማኅበራት ታሪካዊ አጀማመር በኢትዮጵያ፤

፩.፮ የማኅበራት ጥቅም ችግሮች እና መፍትሔዎቻቸው

ሥርዐተ ቤተ ክርስቲያን ዐሥረኛ ክፍል

የምዕራፉ ማጠቃለያ ጥያቄዎች

ለሚከተሉት ጥያቄዎች አጭር መልስ ሥጡ።

የሰንበት ት/ቤቶች ማደራጃ መምሪያ የሰንበት ት/ቤቶች አንድነት

ሥርዐተ ቤተ ክርስቲያን ዐሥረኛ ክፍል

ዋቢ መጻሕፍት፡-

- የኢትዮጵያ ኦርቶዶክስ በቤተ ክርስቲያን ሕገ ቤተ ክርስቲያን 2013 ዓ.ም
- ቃለ ዐዋዲ 2009 ዓ.ም ለአራተኛ ጊዜ የተሸሻለ
- የሰበካ መንፈሳዊ ጠቅላላ ጉባኤ ከ 1974 — 2014 ዓ.ም
- ለሰንበት ትምህርት ቤቶች የተዘጋጁ የመማሪያ ረቂቆች